

संक्षिप्त समाचार

नियमों का उल्लंघन: श्री माता वैष्णो देवी मेडिकल कॉलेज की एमबीबीएस मान्यता हुई रद्द



एजेंसी, जम्मू । जम्मू के श्री माता वैष्णो देवी मेडिकल कॉलेज पर नियमों की अनदेखी और उल्लंघन के आरोपों के चलते राष्ट्रीय चिकित्सा आयोग (एनएमसी) ने कॉलेज की मान्यता रद्द कर दी है। आयोग ने कॉलेज में न्यूनतम मानकों के गंभीर उल्लंघन पाए जाने के बाद एमबीबीएस कोर्स की मंजूरी तत्काल प्रभाव से वापस ले ली है। जानकारी के अनुसार, एनएमसी की निरीक्षण टीम को कॉलेज में बुनियादी ढांचे, फैकल्टी की उपलब्धता, अस्पताल की सुविधाओं और शैक्षणिक व्यवस्था में कई गंभीर कमियाँ मिलीं। इन्हीं खामियों के आधार पर आयोग ने यह कड़ा कदम उठाया है। आयोग के निर्देशानुसार, कॉलेज में अध्ययनरत छात्रों को अन्य मान्यता प्राप्त मेडिकल कॉलेजों में ट्रांसफर किया जाएगा, ताकि उनकी पढ़ाई प्रभावित न हो।

हमारे पीएम को भी उठा ले जाएगा ट्रंप, बयान पर भड़की भाजपा खूब सुनाई खरी-खरी



एजेंसी, मुंबई । महाराष्ट्र के पूर्व मुख्यमंत्री और कांग्रेस के वरिष्ठ नेता पृथ्वीराज चव्हाण ने हाल ही में एक विवादित बयान दिया है, जिससे देश की राजनीति में भूचाल आ गया है। चव्हाण पर आरोप है कि उन्होंने अमेरिका द्वारा वेनेजुएला के संदर्भ में की गई कार्रवाइयों का जिक्र करते हुए प्रधानमंत्री नरेंद्र मोदी पर बेहद आपत्तिजनक टिप्पणी की है। इस पर भाजपा भड़की और जमकर खरी खोटी सुनाई। चव्हाण ने व्यापारिक और कूटनीतिक तनावों की चर्चा के दौरान यह सवाल उठा दिया कि क्या अमेरिकी राष्ट्रपति डोनाल्ड ट्रंप भारतीय प्रधानमंत्री को भी किडनैप (अपहरण) कर लेंगे। इस बयान के सामने आने के बाद भाजपा ने कड़ा रुख अपनाया है। विवाद की जड़ चव्हाण का वह बयान है जिसमें वे भारत-अमेरिका व्यापारिक संबंधों और बढ़ते टैरिफ (शुल्क) पर अपनी राय रख रहे थे।


मगवान सोमनाथ से सबसे अधिक नफरत पंडित नेहरु को थी- भाजपा



एजेंसी, नई दिल्ली । भारतीय जनता पार्टी (भाजपा) ने गुजरात स्थित सुप्रसिद्ध सोमनाथ ज्योतिर्लिंग मंदिर को पूर्व प्रधानमंत्री जवाहरलाल नेहरू के कुछ पत्रों को आज सोशल मीडिया पर साझा किया और दावा किया कि पंडित नेहरू के मन में सोमनाथ मंदिर को लेकर नफरत भरी थी। भाजपा प्रवक्ता डॉ सुधांशु त्रिवेदी ने बुधवार को एक्स पर नेहरू के पत्रों को उद्धृत करते हुए आरोप लगाया कि अतीत में सोमनाथ को मोहम्मद गजनी और खिलजी ने लूटा लेकिन आजाद भारत में भगवान् सोमनाथ से सबसे अधिक नफरत पंडित नेहरू को थी। इसका सबसे बड़ा सबूत पंडित नेहरू द्वारा 21 अप्रैल 1951 को पाकिस्तान के प्रधानमंत्री लियाकत अली खान को लिखे पत्र से होता है। पत्र में नेहरू "प्रिय नवाबजदा" कहकर संबोधित करते हुए लिखते हैं और उसमें सोमनाथ के दरवाजों की कहानी को "पूरी तरह से झूठा" बताया।

मिडटर्म चुनाव तेनेजुएला अटैक के बाद दहशत में ट्रंप

मिडटर्म चुनाव में हार और महाभियोग का बढ़ा खतरा



एजेंसी, वॉशिंगटन

अमेरिकी राष्ट्रपति डोनाल्ड ट्रंप द्वारा वेनेजुएला में की गई सैन्य कार्रवाई और वहां के राष्ट्रपति की गिरफ्तारी के बाद अब अमेरिका के भीतर ही राजनीतिक सरगमियां तेज हो गई हैं। राष्ट्रपति ट्रंप ने अपनी पार्टी, रिपब्लिकन पार्टी के सांसदों को एक गंभीर चेतावनी जारी की है, जिसमें उन्होंने स्वीकार किया है कि आगामी मिडटर्म (मध्यावधि) चुनाव उनके भविष्य के लिए रेड लाइन साबित हो सकते हैं। वॉशिंगटन में हाउस ऑफ रिप्रेजेंटेटिव्स के रिपब्लिकन

सांसदों की एक महत्वपूर्ण बैठक को संबोधित करते हुए ट्रंप ने स्पष्ट किया कि यदि पार्टी इन चुनावों में हारती है, तो उनका राष्ट्रपति पद खतरे में पड़ सकता है। उन्हें डर है कि यदि विपक्षी डेमोक्रेटिक पार्टी को कांग्रेस में बहुमत मिलेगा, तो वे उनके खिलाफ तत्काल महाभियोग की प्रक्रिया शुरू कर देंगे।

ट्रंप का यह डर उनकी हालिया विदेश नीति और सैन्य फैसलों से उपजी आलोचनाओं के बीच सामने आया है। उन्होंने अपने सांसदों से दो टूक शब्दों में कहा है कि उन्हें हर हाल में जीत दर्ज करनी होगी, क्योंकि विपक्षी दल उन्हें पद से हटाने का कोई न कोई आधार जरूर तलाश लेंगे। अमेरिका की राजनीतिक व्यवस्था में राष्ट्रपति को पद से हटाना एक जटिल प्रक्रिया है, लेकिन मिडटर्म चुनाव

हारने का मतलब है कि कांग्रेस पर राष्ट्रपति का नियंत्रण समाप्त हो जाना। यदि प्रतिनिधि सभा में डेमोक्रेट्स का बहुमत होता है, तो उनके पास महाभियोग चलाने की संवैधानिक शक्ति आ जाएगी, जो राष्ट्रपति के लिए सबसे बड़ी विधायी चुनौती होगी।

अमेरिका में मिडटर्म चुनाव राष्ट्रपति के चार साल के कार्यकाल के ठीक बीच में आयोजित किए जाते हैं। ये चुनाव केवल प्रतीकात्मक नहीं होते, बल्कि सत्ता के संतुलन की असली परीक्षा होते हैं। इनमें प्रतिनिधि सभा की सभी 435 सीटों और सीनेट की लगभग एक-तिहाई सीटों के लिए मतदान होता है। इसके साथ ही, कई राज्यों में राज्यपालों और स्थानीय निकायों के चुनाव भी संपन्न होते हैं। यदि इन चुनावों

में सत्ताधारी पार्टी का प्रदर्शन खराब रहता है, तो राष्ट्रपति के लिए नए कानून बनाना, बजट पारित करना और महत्वपूर्ण नियुक्तियां करना लगभग असंभव हो जाता है। वर्तमान परिदृश्य में, ट्रंप को डर है कि वेनेजुएला और ग्रीनलैंड जैसे मुद्दों पर उनके कड़े रुख को विपक्षी दल एक राजनीतिक हथियार के रूप में इस्तेमाल करेंगे। प्रतिनिधि सभा में बहुमत खोने का सीधा अर्थ है कि राष्ट्रपति के हर फैसले की सूक्ष्म जांच होगी और उनके कार्यकाल के बीच में ही उन्हें पद से हटाने की कानूनी प्रक्रिया का सामना करना पड़ सकता है। यही कारण है कि ट्रंप अपनी पूरी ताकत इन चुनावों को जीतने में लगा रहे हैं, ताकि वे अपनी राजनीतिक और संवैधानिक सुरक्षा सनिश्चित कर सकें।

मेधावी उम्मीदवारों के लिए खुली जनरल कैटेगरी: सुप्रीम कोर्ट ने मेरिट को माना जाति से ऊपर

एजेंसी, नई दिल्ली

देश की सर्वोच्च अदालत ने सरकारी नौकरियों में आरक्षण और चयन प्रक्रिया को लेकर एक ऐसा ऐतिहासिक निर्णय सुनाया है, जो भविष्य की सभी भर्तियों को दिशा बदल देगा। सुप्रीम कोर्ट ने स्पष्ट कर दिया है कि अनारक्षित या सामान्य श्रेणी किसी विशेष वर्ग के लिए आरक्षित कोटा नहीं है, बल्कि यह विशुद्ध रूप से योग्यता यानी मेरिट पर आधारित एक खुला मंच है। अदालत के इस फैसले का सीधा संदेश यह है कि यदि आरक्षित वर्ग का कोई भी अभ्यर्थी बिना किसी छूट या आयु सीमा में रियायत के सामान्य श्रेणी के कट-ऑफ से अधिक अंक प्राप्त करता है, तो उसे अनिवार्य रूप से जनरल कैटेगरी की सीट पर ही चयनित माना जाएगा।

यह फैसला न केवल मेधावी छात्रों के हक में है, बल्कि यह संवैधानिक समानता के सिद्धांतों को भी नई मजबूती प्रदान करता है। जस्टिस दीपांकर दत्ता और जस्टिस एजी मसीह की पीठ ने इस कानूनी स्थिति को साफ करते हुए कहा कि सरकारी नौकरियों में ओपन कैटेगरी का अर्थ ही यही है कि वहां जाति या समुदाय की दीवारें नहीं होंगी।



प्रवेश की एकमात्र कसौटी केवल और केवल उम्मीदवार की काबिलियत होगी। अदालत ने कड़े शब्दों में कहा कि किसी अभ्यर्थी की आरक्षित पृष्ठभूमि उसे जनरल लिस्ट का हिस्सा बनने से नहीं रोक सकती। यदि भर्ती परीक्षाओं के दौरान ऐसी स्थिति उत्पन्न होती है जहाँ आरक्षित वर्ग का कट-ऑफ सामान्य श्रेणी से भी ऊपर चला जाता है, तो भी योग्य उम्मीदवारों को जनरल कैटेगरी से बाहर रखना अनुच्छेद 14 और 16 के

तहत मिले समानता के अधिकारों का सीधा उल्लंघन होगा। अक्सर प्रशासनिक स्तर पर यह तर्क दिया जाता रहा है कि आरक्षित श्रेणी के छात्र का जनरल सीट पर चयन उसे दोहरा लाभ पहुँचाने जैसा है। सुप्रीम कोर्ट ने इस दलील को पूरी तरह खारिज करते हुए स्पष्ट किया कि योग्यता के दम पर हासिल की गई सफलता को अतिरिक्त लाभ की श्रेणी में नहीं रखा जा सकता। अदालत का मानना है कि यदि मेधावी उम्मीदवारों को उनकी आरक्षित

श्रेणियों तक ही सीमित कर दिया गया, तो यह प्रतिभा का अपमान होगा और समान अवसर की मूल भावना को ठेस पहुँचाएगा। फॉर्म भरते समय जाति का उल्लेख करना केवल आरक्षित लाभ का दावा करने का एक जरिया है, यह किसी अभ्यर्थी को उसकी मेरिट के आधार पर मिलने वाली सीट से वंचित करने का हथियार नहीं बन सकता। यह न्यायिक स्पष्टता राजस्थान में न्यायिक सहायकों और क्लर्कों की भर्ती से जुड़े एक विवाद के बाद सामने आई है। इस मामले में कई आरक्षित वर्ग के उम्मीदवारों ने सामान्य श्रेणी के कट-ऑफ से भी अधिक अंक प्राप्त किए थे, फिर भी उन्हें चयन प्रक्रिया से बाहर कर दिया गया था। राजस्थान हाईकोर्ट के हस्तक्षेप और अब सुप्रीम कोर्ट की अंतिम मुहर के बाद यह तय हो गया है कि योग्यता ही सर्वोपरि रहेगी। इस फैसले के दूरगामी प्रभाव होंगे; जहाँ एक ओर सामान्य श्रेणी में प्रतिस्पर्धा और अधिक तीव्र होगी, वहीं दूसरी ओर वंचित वर्गों के प्रतिभावान युवाओं के लिए सफलता के नए द्वार खुलेंगे। शीर्ष अदालत का यह निर्णय सरकारी व्यवस्था में एक निष्पक्ष और पारदर्शी चयन प्रणाली की नींव रखता है, जहाँ अब मेधा को जातिगत सीमाओं में नहीं बांधा जा सकेगा।

मुख्यमंत्री नीतीश जल्द करेंगे राज्यव्यापी यात्रा, पटना हाई कोर्ट को मिला नया मुख्य न्यायाधीश, न्यायमूर्ति संगम कुमार साहू ने ली पद एवं गोपनीयता की शपथ

एजेंसी, पटना

पटना । मुख्यमंत्री नीतीश कुमार एक बार फिर राज्यव्यापी यात्रा पर निकलने की तैयारी में हैं। इस दौरान वे बिहार के विभिन्न जिलों का दौरा कर विकास योजनाओं के क्रियान्वयन की स्थलीय समीक्षा करेंगे और अधिकारियों के साथ प्रगति की प्रत्यक्ष जानकारी लेंगे। मुख्यमंत्री पहले भी अपनी यात्राओं के माध्यम से जमीनी स्तर की स्थिति को समझते रहे हैं और आम जनता से सीधा संवाद स्थापित करते रहे हैं। इसी क्रम में प्रस्तावित यह दौरा प्रशासनिक निगरानी को और सशक्त बनाने की दिशा में अहम माना जा रहा है। मुख्यमंत्री की संभावित यात्रा को लेकर जिलों में अभी से तैयारियां शुरू कर दी गई हैं। ठंड का असर कम होते ही मुख्यमंत्री के दौरे की



संभावित तिथियों की घोषणा की जा सकती है। हालांकि मुख्यमंत्री सचिवालय की ओर से फिलहाल यात्रा कार्यक्रम को लेकर आधिकारिक रूप से तारीखों का ऐलान नहीं किया गया है, लेकिन संकेत हैं कि आने वाले दिनों में मुख्यमंत्री राज्य के सभी जिलों में जाकर विभिन्न सरकारी योजनाओं का निरीक्षण और समीक्षा करेंगे।

एजेंसी, पटना

पटना उच्च न्यायालय के नव नियुक्त मुख्य न्यायाधीश न्यायमूर्ति संगम कुमार साहू को बुधवार को राज्यपाल आरिफ मोहम्मद खान ने बिहार लोक भवन में पद और गोपनीयता की शपथ दिलाई। इसके साथ ही न्यायमूर्ति संगम कुमार साहू पटना उच्च न्यायालय के 47वें मुख्य न्यायाधीश बन गए।

शपथग्रहण के बाद न्यायमूर्ति साहू ने औपचारिक रूप से मुख्य न्यायाधीश का कार्यभार संभाल लिया। उन्होंने पूर्व मुख्य न्यायाधीश पी.बी. बजंश्री के सेवानिवृत्त होने के बाद यह जिम्मेदारी ग्रहण की।



इससे पहले पटना उच्च न्यायालय में न्यायमूर्ति सुधीर सिंह कार्यकारी मुख्य न्यायाधीश के रूप में दायित्व निभा रहे थे। शपथग्रहण समारोह में मुख्यमंत्री नीतीश कुमार, उपमुख्यमंत्री विजय कुमार सिन्हा, विधानसभा अध्यक्ष

प्रेम कुमार, जल संसाधन मंत्री विजय चौधरी सहित पटना उच्च न्यायालय के कई न्यायाधीश, वरिष्ठ अधिकार, प्रशासनिक अधिकारी और अन्य गणमान्य लोग उपस्थित रहे। न्यायमूर्ति संगम कुमार साहू

की नियुक्ति की प्रक्रिया पिछले माह शुरू हुई थी। उच्चतम न्यायालय की कॉलेजियम ने 18 दिसंबर 2025 को हुई बैठक में उनके नाम की अनुशंसा केंद्र सरकार को भेजी थी। राष्ट्रपति की स्वीकृति के बाद केंद्रीय कानून एवं न्याय मंत्रालय ने उनकी नियुक्ति की आधिकारिक अधिसूचना जारी की। न्यायमूर्ति संगम कुमार साहू का जन्म वर्ष 1964 में हुआ। उन्होंने ओडिशा के कटक स्थित नया बाजार उच्च विद्यालय से मैट्रिक एवं प्लस-टू की शिक्षा प्राप्त की तथा स्टीवर्ट साइंस कॉलेज से बीएससी की डिग्री ली। इसके बाद उन्होंने उत्कल विश्वविद्यालय से अंग्रेजी और ओडिशा विषय में एमए किया।


आईसीजीएस समुद्र प्रताप भारत की समुद्री सुरक्षा में मील का पत्थर: प्रधानमंत्री

एजेंसी, नई दिल्ली

प्रधानमंत्री नरेंद्र मोदी ने बुधवार को भारतीय तटरक्षक पोत 'आईसीजीएस समुद्र प्रताप' के नौसेना बेड़े में शामिल होने की सराहना की और इसे देश की समुद्री सुरक्षा और आत्मनिर्भर रक्षा क्षमता की दिशा में बड़ा कदम बताया। उन्होंने कहा कि इस आधुनिक जहाज के शामिल होने से भारत की तटीय निगरानी और समुद्री हितों की सुरक्षा को और ताकत मिलेगी। यह पोत रक्षा क्षेत्र में आत्मनिर्भर भारत की सोच को मजबूत करेगा और देश की सुरक्षा व्यवस्था को नई धार देता है।

प्रधानमंत्री ने एक्स पर रक्षा मंत्री राजनाथ सिंह की पोस्ट पर प्रतिक्रिया देते हुए लिखा, "आईसीजीएस समुद्र प्रताप

कई वजहों से खास है। यह जहाज न सिर्फ सुरक्षा तंत्र को मजबूत करेगा, बल्कि इसमें इस्तेमाल की गई नई तकनीक पर्यावरण को ध्यान में रखकर तैयार की गई है, जो टिकाऊ और पर्यावरण-अनुकूल संचालन को बढ़ावा देती है।" प्रधानमंत्री में कहा, "इस जहाज का कमीशन होना भारत की समुद्री यात्रा में एक अहम पड़ाव है। यह दिखाता है कि देश अब रक्षा और समुद्री सुरक्षा के मामले में सिर्फ दूसरों पर निर्भर नहीं रहना चाहता, बल्कि खुद अपनी ताकत बढ़ा रहा है। यह आत्मनिर्भरता की हमारी सोच को मजबूत करता है, हमारे सुरक्षा तंत्र को बढ़ाता है और टिकाऊ भविष्य के प्रति हमारी प्रतिबद्धता को भी दिखाता है।"



संक्षिप्त

समाचार

ईंट का भुगतान मांगने पर चालक से मारपीट, मसौढ़ी में प्राथमिकी दर्ज

मसौढ़ी। मसौढ़ी थाना क्षेत्र के महुआ बिगहा गांव में ईंट आपूर्ति के बाद भुगतान को लेकर विवाद हिंसक हो गया। ईंट का पैसा मांगने पर चालक के साथ मारपीट और गाली-गलौज किए जाने का मामला सामने आया है। पीड़ित पक्ष की शिकायत पर मसौढ़ी थाना में केस दर्ज कर पुलिस ने जांच शुरू कर दी है। धनरूआ थाना क्षेत्र के सकरापुरा गांव निवासी टुनटुन प्रसाद के पुत्र मुकेश कुमार ने थाने में दिए आवेदन में बताया कि 17 दिसंबर को उनके मोबाइल पर महुआ बिगहा गांव में दो टुक ईंट की मांग की गई थी। दोनों गाड़ियों से ईंट निर्धारित स्थान पर पहुंचा दी गई, जिसकी कुल कीमत करीब 26 हजार रुपये थी। आरोप है कि ईंट गिराने के बाद जब चालक ने भुगतान की मांग की, तो गांव के तेतर यादव ने यह कहकर पैसा देने से इनकार कर दिया कि राशि पहले ही स्टफ को दे दी गई है। इसी बात को लेकर विवाद बढ़ गया और चालक के साथ गाली-गलौज करते हुए मारपीट की गई। घटना के बाद चालक किसी तरह मौके से बाहर निकला और पूरे मामले की जानकारी ईंट सप्लायर को दी गई। पीड़ित की लिखित शिकायत के आधार पर पुलिस ने प्राथमिकी दर्ज कर ली है। थाना पुलिस का कहना है कि मामले की जांच की जा रही है और जांच के बाद आगे की कार्रवाई की जाएगी।

शराब पीकर हंगामा कर रहा युवक गिरफ्तार, भेजा गया जेल

मसौढ़ी। पुलिस ने मंगलवार की रात शराब पीकर हंगामा कर रहे एक युवक को गिरफ्तार किया है। थानाध्यक्ष विवेक भारती ने बताया कि रात्रि गश्ती के दौरान नदील इलाके में शराब पीकर हंगामा करने की सूचना मिली थी। सूचना के आधार पर त्वरित कार्रवाई करते हुए पुलिस ने आरोपी को मौके से गिरफ्तार किया। मेडिकल जांच में शराब सेवन की पुष्टि होने के बाद मसौढ़ी थाना क्षेत्र के मेदनी बिगहा गांव निवासी अवधेश कुमार के पुत्र राहुल कुमार को बुधवार को न्यायिक हिरासत में भेज दिया गया।

छापेमारी में कुर्की-जत्ती का वारंटी गिरफ्तार

मसौढ़ी। पुलिस ने छापेमारी कर कुर्की-जत्ती के एक वारंटी को गिरफ्तार किया है। गिरफ्तार वारंटी की पहचान सूत्रहई चक गांव निवासी सोमर यादव के रूप में की गई है। पुलिस सूत्रों के अनुसार आरोपी के खिलाफ न्यायालय से कुर्की-जत्ती का वारंट निर्गत था और वह लंबे समय से फरार चल रहा था। थानाध्यक्ष विवेक भारती ने बताया कि फरार वारंटियों के विरुद्ध लगातार अभियान चलाया जा रहा है। गिरफ्तार आरोपी को बुधवार को न्यायिक हिरासत में भेज दिया गया।

दस हजार का इनामी सह वार्ड पार्षद पति एवं कांग्रेस नेता हरिशंकर उर्फ हरि सिंह अपने पुत्र के साथ गिरफ्तार

मोतिहारी। दस हजार का इनामी सह वार्ड पार्षद पति एवं कांग्रेस नेता हरिशंकर सिंह उर्फ हरि सिंह को उनके पुत्र के साथ पटना पुलिस के सहयोग से छत्तीसी पुलिस ने गिरफ्तार कर लिया है। गिरफ्तार हरि सिंह को पुलिस देर शाम तक मोतिहारी लेकर पहुंचेगी।हरि सिंह के उपर भूमाफियागिरी का आरोप लगा है। जिसपर एसपी स्वर्ण प्रभात ने पिछले सप्ताह दस हजार रुपये का इनाम घोषित किया था। इनाम की घोषणा होने के बाद से ही पुलिस उसके गिरफ्तारी के लिए कई संदिग्ध ठिकानों पर लगातार छापेमारी कर रही थी।इसी दौरान आज बुधवार को उसकी गिरफ्तारी हो गयी।

सुगौली पुलिस ने भारी मात्रा में विदेशी शराब किया बरामद, एक व्यक्ति गिरफ्तार

547 बोतल लगभग 353 लीटर विदेशी ज्व

सुगौली पूं०च०। स्थानीय पुलिस ने थाना क्षेत्र के छपवा बेतिया रोड में श्रीपुर चौक से भारी मात्रा में महंगे दाम के विदेशी शराब के साथ एक कारोबारी को धर दबोचा।जानकारी के अनुसार थानाध्यक्ष अनीश कुमार सिंह को गुप्त सूचना मिली कि बेतिया की ओर से दिल्ली नंबर वैन से विदेशी शराब की बड़ी खेप लेकर कारोबारी आ रहा है।जिस वैन पर बेटी बचाओ बेटी पढ़ाओ स्लोगन लिखा हुआ है।थानाध्यक्ष को गुप्त सूचना मिलते ही एसआई पूजा कुमारी के नेतृत्व में पुलिस बल को छपवा बेतिया मुख्य पथ में श्रीपुर चौक पर भेजा।पुलिस श्रीपुर चौक पर वाहन की जांच शुरू कर दी।इसी दौरान दिल्ली नम्बर वैन पहुंची।जिसकी गहनता से जांच की गई।वाहन पर महंगे कीमत के 547 बोतल 353 लीटर विदेशी शराब लदा हुआ था।जिसके बाद पुलिस ने विदेशी शराब के साथ वाहन को जब्त कर एक कारोबारी को हिरासत में ले लिया।जिसकी पहचान मध्य प्रदेश राज्य के मऊ थाना के महाराजपुर जिला के सुगौल अग्रवाल के रूप में की गई है।पुलिस शराब कारोबारी से गहन पूछताछ कर रही है। थानाध्यक्ष ने बताया कि गिरफ्तार कारोबारी पर केस दर्जकर पुलिस अग्रिम करवाई करने में जुटी हुई है।

71वीं वाहिनी एसएसबी और पुलिस ने संयुक्त कार्यवाइ में 2.940 किग्रा. गांजा पकड़ा



घोड़ासहन। मंगलवार के रात्रि को 71वीं वाहिनी सशस्त्र सीमा बल के आपसूचना शाखा को गुप्त सूचना प्राप्त हुई कि एक व्यक्ति कुछ मादक पदार्थ लेकर नेपाल से भारत आने वाले हैं,गुप्त सूचना के आधार पर 71 वीं वाहिनी एसएसबी के A समवाय अठमोजन के कंपनी कमांडर श्री विजय कुमार अरिस्टेर्ट कर्मांडेट ने त्वरित कार्रवाई करते हुए झरोखड़ थाना प्रभारी असलम अंसारी से संपर्क करके पुलिस और एसएसबी का एक संयुक्त टीम गठित करके सीमा स्तंभ संख्या 359 के पास नाका लगाया गया, रात्रि के लगभग दस बजे एक व्यक्ति बैग में कुछ सामान लेकर नेपाल से आते हुए दिखाई दिया, उक्त व्यक्ति को सीमा से लगभग 200 मीटर अंदर आने के उपरांत उसे रोकने की कोशिश किया गया तो व्यक्ति सामान फेंककर भागने लगा,जवानों के द्वारा उक्त व्यक्ति को खदेड़ा गया लेकिन अंधेरे एवं बगल में नेपाल बोर्डर रहने के कारण व्यक्ति भागने में सफल हो गया, उक्त व्यक्ति के द्वारा फेंके गए सामान को उठाकर तलाशी लिया तो बैग के अंदर गांजा बरामद हुआ, टिम के द्वारा त्वरित कार्रवाई करते हुए घटना स्थल पर ही वजन किया गया तो 2.940 ग्राम गांजा हुआ, गांजा को विधि सम्मत कार्यवाही हेतु झरोखर थाना पुलिस को सौंप दिया गया, उक्त टीम का नेतृत्व एसएसबी के उप निरीक्षक बारा सिंह एवं झरोखर थाना के SI अनिल चौबे संयुक्त रूप से कर रहे थे, टीम में मुलायम यादव, रमेश कुमार सिंह, अर्जुन कुमार सहित पुलिस और एसएसबी के जवान मौजूद थे.,

किसानों का ऑनलाइन डेटाबेस हो रहा है तैयार

केसरिया, पू०च०। कृषि विभाग के द्वारा किसानों का ऑनलाइन डेटाबेस तैयार किया जा रहा है। इसके लेकर प्रथम चरण में 9 जनवरी तक प्रखंड क्षेत्र के प्रत्येक पंचायत में निधिवार फार्मर रजिस्ट्री कैम्प आयोजित किया गया है। जहां सम्बंधित किसानों का फार्मर आईडी के लिए रजिस्ट्रेशन किया जा रहा है। इसकी शुरुआत मंगलवार से कर दी गई है। कैम्प के प्रथम दिन प्रखंड क्षेत्र के 444 किसानों का रजिस्ट्रेशन हुआ। वहीं द्वितीय चरण में 18 से 21 जनवरी तक इस कैम्प का आयोजन किया जाएगा। बीएओ अंकुर कुमार राय ने बताया कि एग्रीस्टेक परियोजना के तहत पंचायतों में फार्मर रजिस्ट्री कैम्प लगाकर फार्मर आईडी का रजिस्ट्रेशन किया जा रहा है। इसके बनने से संबंधित किसानों को फसल ऋण, फसल बीमा मुआवजा, कृषि अनुदान का लाभ, पीएम किसान योजना सहित कृषि विभाग की अन्य योजनाओं के लाभ में आसानी होगी। इसके लिए आधार कार्ड व इससे लिंक मोबाइल नम्बर लेकर कैम्प में पहुंचे रजिस्ट्रेशन करा सकता है।

फतुहा में 25 लाख के केमिकल चोरी कांड का पर्दाफाश

- ◆ **टैंकर चालक निकला मास्टरमाइंड**
- ◆ **2400 लीटर फुल रेंज नेफ्ता बरामद, तीन गिरफ्तार, तीन वाहन जब्त**

निज संवाददाता। फतुहा, पटना

पटना के फतुहा थाना क्षेत्र में पुलिस ने 25 लाख रुपए मूल्य के कीमती पेट्रोकेमिकल की चोरी के सनसनीखेड़ मामले का खुलासा करते हुए बड़ी सफलता हासिल की है। इस मामले में पुलिस ने तीन अभियुक्तों को गिरफ्तार किया है, जबकि तस्करी में इस्तेमाल किए गए तीन वाहनों को भी जब्त कर लिया गया है। बरामद केमिकल की मात्रा और उसकी प्रकृति को देखते हुए यह मामला औद्योगिक चोरी के गंभीर मामलों में गिना जा रहा है। पुलिस के अनुसार गुजरात से औद्योगिक उपयोग में आने वाला अत्यंत ज्वलनशील ‘फुल रेंज नेफ्ता’ केमिकल एक टैंकर में लोड कर कोलकाता भेजा जा रहा था। इस टैंकर का चालक राजस्थान के बाड़मेर का रहने वाला उपाधीश चौधरी था। टैंकर के फतुहा पहुंचने के बाद चालक ने मालिक नसीम हुसैन को फोन कर यह झूठी जानकारी दी कि रास्ते



में टैंकर से भारी मात्रा में केमिकल चोरी हो गया है। हावड़ा निवासी टैंकर मालिक नसीम हुसैन को जब चोरी की सूचना मिली तो वे तुरंत फतुहा पहुंचे और मंगलवार को थाना में लिखित शिकायत दर्ज कराई। मामले की गंभीरता को देखते हुए फतुहा थाने में कांड संख्या 10/25 दर्ज कर पुलिस ने त्वरित जांच शुरू की। जांच के दौरान जब पुलिस ने टैंकर चालक से सख्ती से पूछताछ की तो उसके बयान बार-बार बदलते नजर आए। तकनीकी साक्ष्यों, मोबाइल लोकेशन और अन्य तथ्यों के आधार पर दबाव बढ़ने पर चालक ने अपना जुर्म कबूल कर लिया। पूछताछ में सामने आया कि अधिक पैसे कमाने के लालच में चालक ने खुद ही चोरी की झूठी कहानी रची थी। उसने फतुहा के इंडस्ट्रियल एरिया में इस महंगे केमिकल को अवैध रूप से बेच दिया था। चालक की निशानदेही पर पुलिस की विशेष टीम ने फतुहा इंडस्ट्रियल एरिया

रेल मुख्यालय हाजीपुर में नगर राजभाषा कार्यान्वयन समिति की बैठक का आयोजन



निज संवाददाता। हाजीपुर, पटना

पूर्व मध्य रेल मुख्यालय, हाजीपुर में आज नगर राजभाषा कार्यान्वयन समिति की द्वितीय छमाही (संयुक्त) बैठक का आयोजन हुआ. इस बैठक की अध्यक्षता करते हुए महाप्रबंधक श्री छत्रसाल सिंह ने कहा कि हाजीपुर नगर राजभाषा नियम 1976 के तहत ‘क’ क्षेत्र में आता है। यानी यह पूर्णतः हिंदी भाषी क्षेत्र है अतः यह स्वाभाविक है कि यहाँ शत-प्रतिशत कार्य हिंदी में ही किया जाना अपेक्षित है। इसके लिए हम सभी मिलजुल कर एक ऐसे वातावरण का निर्माण करें जहाँ हमें हिंदी में कार्य करने में कोई झिझक नहीं हो बल्कि हिंदी में कार्य करना रोचक, सुगम एवं स्वभाविक हो। इस अवसर पर अपने संबोधन में अपर महाप्रबंधक श्री अमरेन्द्र कुमार ने कहा कि राजभाषा का प्रचार-प्रसार प्रेरणा, प्रोत्साहन और पुरस्कार पर आधारित है. हमें उत्साहवर्धक वातावरण का निर्माण करते हुए अपने सभी अधीनस्थ अधिकारियों कर्मचारियों को अपना मूल कार्य हिंदी में करने के लिए प्रेरित करना होगा। मौके पर उपस्थित मुख्य राजभाषा अधिकारी सह प्रधान मुख्य सामग्री प्रबंधक श्री विजय कुमार ने अपने संबोधन में कहा कि महाप्रबंधक महोदय के कुशल मार्गदर्शन में हम राजभाषा के प्रचार-प्रसार के लिए निरंतर सचेत हैं और हमारी कोशिश है कि विभिन्न

माध्यमों से सदस्य कार्यालयों के प्रमुख व कर्मचारियों को हिंदी में कार्य करने के लिए प्रोत्साहित किया जाए एवं राजभाषा के विकास के लिए स्वस्थ वातावरण का निर्माण किया जाए। इस बैठक में कोलकाता से पधारे उप निदेशक (कार्यान्वयन), गृह मंत्रालय डा. विचित्रसेन गुप्त ने कहा कि हमारी सर्वोच्च प्राथमिकता है कि भारत सरकार की राजभाषा नीति कैसे कारगर तरीके से कार्यान्वित हो. अपने संबोधन में उन्होंने राजभाषा कार्यान्वयन के विविध पहलुओं पर गहराई से प्रकाश डाला और उम्मीद व्यक्त की कि हाजीपुर नराकास एक दिन देश के शीर्षस्थ नराकासों में अपना स्थान सुनिश्चित करेगा। हाजीपुर नगर स्थित 22 केंद्र सरकार के कार्यालयों के प्रतिनिधि इस बैठक में उपस्थित थे और उन्होंने भी अपने कार्यालयों में राजभाषा के प्रयोग-प्रसार के संबंध में समिति को अवगत कराया।इस महत्वपूर्ण बैठक का संचालन करते हुए श्री केशव त्रिपाठी, उप महाप्रबंधक (राजभाषा) ने सभी से आग्रह किया कि वे राजभाषा प्रयोग के सभी प्रावधानों को अपने कार्यालयों में लागू कराने के प्रति निरंतर सजग रहें और अपने कार्यालयी कार्यों को शत-प्रतिशत हिंदी में ही निष्पादित करना सुनिश्चित करें. राजभाषा अधिकारी व सदस्य सचिव श्री अनिल कुमार शर्मा के धन्यवाद ज्ञापन के साथ ही इस बैठक का समापन हुआ।

पटना में मलबा फेंकने पर सख्ती: खुले में डाला तो लगेगा जुर्माना, नगर निगम एक्शन मोड में

निज संवाददाता। पटना

राजधानी पटना में बढ़ते प्रदूषण और गंदगी पर लगाम लगाने के लिए नगर निगम अब सख्त रुख अपनाने जा रहा है। शहर में निर्माण कार्यों से निकलने वाले मलबे को इधर-उधर फेंकने पर पूरी तरह रोक लगा दी गई है। नगर निगम ने स्पष्ट किया है कि यदि कोई व्यक्ति, बिल्डर या ठेकेदार सड़क, नाली या खाली जमीन पर मलबा फेंकते हुए पकड़ा गया तो उसके खिलाफ कार्रवाई करते हुए जुर्माना लगाया जाएगा। नगर निगम के अनुसार पटना में खराब होती हवा और बढ़ते प्रदूषण की बड़ी वजह निर्माण कार्यों से उड़ने वाली धूल और मलबा है। इससे न सिर्फ लोगों को सांस संबंधी समस्याएं हो रही हैं, बल्कि शहर की साफ-सफाई और सुंदरता भी प्रभावित हो रही है। इसी को देखते हुए अब नियमों को सख्ती से लागू किया जा रहा है।

नगर निगम ने निर्देश दिया है कि निर्माण से निकलने वाला मलबा खुले में नहीं फेंका जाएगा। सभी को अपने-अपने क्षेत्र में बनाए गए कंस्ट्रक्शन एंड डिमोलिशन (C&D) सेफ्टीडरी प्लांट पर ही



मलबा जमा करना होगा। इसके साथ ही जहां भी भवन या दुकान का निर्माण कार्य चल रहा है, वहां ग्रीन मेश लगाना अनिवार्य होगा ताकि धूल सड़क पर न फैले।

नियमों का उल्लंघन करने वालों पर नगर निगम 1500 रुपए तक का जुर्माना लगाएगा। इसके लिए नगर निगम की टीमें लगातार निगरानी करेंगी और विभिन्न इलाकों में जांच अभियान भी चलाया जाएगा। लोगों की सुविधा को ध्यान में रखते हुए नगर निगम ने घर से मलबा उठाने की सेवा भी शुरू की है। घर या दुकान से निकले

नवजात का शव कचरे में फेंका, कुत्ते नोचते हुए सड़क तक ले आए

निज संवाददाता। हाजीपुर (वैशाली)

वैशाली जिले के हाजीपुर सदर अस्पताल रोड पर बुधवार सुबह ईंसानियत को शर्मसार करने वाली घटना सामने आई। सड़क किनारे कचरे के ढेर में एक नवजात का शव फेंका हुआ मिला, जिसे कुत्ते नोचते हुए बीच सड़क पर ले आए। नवजात का एक पैर कुत्ते ने पूरी तरह से नोच डाला था। यह दृश्य देखकर आसपास के लोग दहशत में आ गए। स्थानीय लोगों ने तुरंत पुलिस को सूचना दी, लेकिन हेरानी की बात यह रही कि करीब दो घंटे तक पुलिस मौके पर नहीं पहुंची। इस दौरान शव सड़क पर ही पड़ा रहा और लोग अक्रोशित होते रहे। घटना को कुछ समय बाद मौके पर सफाईकर्म पहुंचे। स्थानीय लोगों का आरोप है कि बिना किसी पुलिस प्रक्रिया या जांच के, सफाईकर्मियों ने नवजात के शव को फावड़े से उठाया, उसे बोरे में भरा और सीधे डंपिंग यार्ड में



फेंक दिया। इस दौरान न तो पुलिस मौजूद थी और न ही स्वास्थ्य विभाग का कोई अधिकारी।इस पूरी प्रक्रिया का वीडियो और तस्वीरें भी लोगों ने बनाई हैं, जो अब सोशल मीडिया पर वायरल हो रही हैं। लोगों का कहना है कि इस तरह शव को उठाना न केवल नियमों का उल्लंघन है, बल्कि यह पूरे मामले को दबाने की कोशिश भी प्रतीत होती है।

जब इस मामले को लेकर

तारेगना स्टेशन के पास अंग्रेजी शराब के साथ तस्कर गिरफ्तार



निज संवाददाता। मसौढ़ी

5.25 लीटर विदेशी शराब बरामद

बिहार में पूर्ण शराबबंदी को सख्ती से लागू करने के उद्देश्य से मद्य निषेध विभाग द्वारा लगातार अभियान चलाया जा रहा है। इसी क्रम में मसौढ़ी मद्य निषेध पुलिस को एक बड़ी सफलता हाथ लगी है। गुप्त सूचना के आधार पर की गई कार्रवाई में 5.25 लीटर अवैध विदेशी शराब के साथ एक तस्कर को गिरफ्तार किया गया है।

मद्य निषेध टीम को बुधवार को सूचना मिली थी कि तारेगना रेलवे स्टेशन के पास एक युवक बैग में शराब लेकर तस्करी के लिए आ रहा है। सूचना मिलते ही टीम ने त्वरित कार्रवाई करते हुए इलाके में घेराबंदी की और संदिग्ध युवक को पकड़ लिया। तलाशी के दौरान उसके बैग से 5.25 लीटर विदेशी शराब बरामद

की गई। गिरफ्तार तस्कर की पहचान धनरूआ थाना क्षेत्र के सेबदाहा गांव निवासी जीत महल केवट के पुत्र मुकेश कुमार उर्फ केवट के रूप में की गई है। उपाद अधीक्षक संजय चौधरी ने बताया कि शराबबंदी के बाद शराब माफिया लगातार नए-नए तरीके अपना रहे हैं। पहले सड़क मार्ग से शराब की तस्करी की जाती थी, लेकिन अब रेल मार्ग का भी इस्तेमाल किया जा रहा है। उन्होंने कहा कि मद्य निषेध विभाग की टीम ऐसे तस्करों पर लगातार नजर रखे हुए है और उनके खिलाफ सख्त कार्रवाई की जा रही है। फिलहाल गिरफ्तार तस्कर से पूछताछ की जा रही है और आगे की कानूनी कार्रवाई की प्रक्रिया जारी है।

मलबे को उठवाने के लिए 155304 नंबर पर संपर्क किया जा सकता है। नगर निगम की गाड़ी 6000 रुपए प्रति चक्कर की दर से मलबा उठाएगी। इसके अलावा व्हाट्सएप नंबर 9264447449 पर भी जानकारी ली जा सकती है।

शहर में मलबा जमा करने के लिए छह स्थान चिन्हित किए गए हैं। इनमें बांकीपुर क्षेत्र में आर्य कुमार रोड स्थित महाराणा प्रताप मैरिज हॉल के पास, अजीमाबाद में पहाड़ी स्थित बिग अस्पताल के सामने, घटना सिटी में मालसलामी थाना के पास पटना घाट के नजदीक, पाटलिपुत्र कॉलोनी में पानी टंकी के पास, कंकड़बाग ट्रांसपोर्ट नगर में एनआरएल पेट्रोल पंप के पास और गर्दनीबाग (नूतन राजधानी) में खगील रोड शामिल हैं। नगर निगम ने आम लोगों से सहयोग की अपील करते हुए कहा है कि मलबा इधर-उधर फेंकने से शहर गंदा होता है, धूल-गर्द बढ़ती है और बीमारियां का खतरा भी बढ़ता है। सभी के सहयोग से ही पटना को साफ, स्वच्छ और रहने लायक बनाया जा सकता है। नगर निगम ने दो टूक कहा है कि अब मलबा सड़क पर नहीं, सिर्फ तय जगहों पर ही जाएगा।

तरह-तरह की चर्चाएं हैं। स्थानीय लोगों का कहना है कि किसी निजी नर्सिंग होम या मेडिकल पेशेवर की मदद से अवैध गर्भपात कराया गया होगा और सबूत मिटाने के लिए नवजात के शव को कचरे के ढेर में फेंक दिया गया। अगर ऐसा है तो यह मामला केवल लापरवाही का नहीं, बल्कि गंभीर आपराधिक कृत्य का है। घटना के चरमदीय चाय दुकानदार राजा ने बताया कि हर सुबह एक महिला वहां कचरा फेंकने आती है।

आशंका जताई जा रही है कि उसी महिला ने नवजात के शव को कचरे के ढेर पर फेंका होगा। राजा ने बताया कि कुछ देर बाद कुत्ते ने शव को नोचना शुरू कर दिया, तभी लोगों की नजर पड़ी। उन्होंने कहा, “जब मैं मौके पर पहुंचा, तब तक कुत्ते नवजात का एक पैर खा चुके थे। मैंने कुत्ते को भाग्या और आसपास के लोगों के साथ मिलकर पुलिस और सदर अस्पताल को सूचना दी।

त्रिदिवसीय “नाट्य वसंतोत्सव” का सफल और सार्थक समापन

निज संवाददाता। नौबतपुर, पटना

ग्राम सरवां भदसारा में आयोजित त्रिदिवसीय नाट्य वसंतोत्सव का समापन बुधवार को अत्यंत सफल, गरिमायम एवं कलात्मक वातावरण में संपन्न हुआ। इस महोत्सव में रंगमंच, लोकसंस्कृति और सामाजिक चेतना का प्रभावशाली संगम देखने को मिला। कलामंच, नौबतपुर एवं शिव भोले एंड को. के संयुक्त तत्वावधान में आयोजित त्रिदिवसीय नाट्य वसंतोत्सव - 2026 के दूसरे दिन संस्था मंथन कला परिषद् खगौल के द्वारा वरिष्ठ रंगकर्मी प्रमोद कुमार त्रिपाठी के निर्देशन एवं सतीश कुमार मिश्र द्वारा रचित एक सामाजिक हास्य - परिहास से परिपूर्ण नाटक “त हम कुंवारे रहे” का मंचन किया। इस नाटक में नाट्यकार व बखूबी हास्य अंदाज में दहेज प्रथा पर कटाक्ष किया है। ज्ञानगुणसागर मानसिक

और शारीरिक रूप से अपंग चरित्र है। विवाह करने का बहुत शौक रखता है, लेकिन उसके पिता तीनलोक उजागर प्रसाद मनमाना तिलक दहेज लेने की वजह से उसका विवाह करने में विलंब करते हैं।

इस नाटक में दहेज - प्रथा के अलावा जनसंख्या वृद्धि पर भी कटाक्ष किया गया है और मुखिया के द्वारा “हम दो, हमारे दो” की नीति अपनाने की बात कही गई है। इस नाटक की महत्ता आने वाले समय में नाट्य वसंतोत्सव - 2026 के दूसरे दिन संस्था मंथन कला परिषद् खगौल के द्वारा वरिष्ठ रंगकर्मी प्रमोद कुमार त्रिपाठी के निर्देशन एवं सतीश कुमार मिश्र द्वारा

रचित एक सामाजिक हास्य - परिहास से परिपूर्ण नाटक “त हम कुंवारे रहे” का मंचन किया। इस नाटक में नाट्यकार व बखूबी हास्य अंदाज में दहेज प्रथा पर कटाक्ष किया है। ज्ञानगुणसागर मानसिक



कुमार,मुखिया - हैबिन्स कुमार ने अपने दमदार अभिनय एवं प्रकाश - रोशन

दिया.तीसरे दिन महान लोकनाटककार भिखारी ठाकुर द्वारा लिखित “बेटी बेचवा

(बेटी वियोग) का सशक्त मंचन किया

गया। “बेटी बेचवा (बेटी वियोग)” का निर्देशन सोनू कुमार एवं चन्दन कुमार द्वारा संयुक्त रूप से किया गया। लोकनाट्य सम्राट भिखारी ठाकुर द्वारा रचित “बेटी बेचवा (बेटी वियोग)” ग्रामीण समाज में व्याप्त गरीबी, पितृसत्तात्मक सोच, धन के लालच में होने वाली बेमेल शадियों एवं बेटीयों की खरीद-फरोख्त जैसी अमानवीय कुरीतियों को मार्मिक ढंग से उजागर करता है। नाटक की कथा एक निर्धन परिवार को बेटी के इर्द-गिर्द घूमती है, जिसकी शायी उसकी इच्छा के विरुद्ध एक वृद्ध पुरुष से कर दी जाती है।

तीन दिनों तक आयोजित नाट्य प्रस्तुतियों एवं लोक संगीत कार्यक्रमों ने दर्शकों को गहराई से जोड़े रखा। महोत्सव के प्रथम दिन भारतेन्दु हरिश्चंद्र द्वारा लिखित “अंधेर नगरी” (निर्देशन - राजीव रंजन प्रसाद) का मंचन किया गया।



संक्षिप्त समाचार

एक आरोपित को पुलिस ने पकड़ा

नरहट (नवादा)। थाना क्षेत्र के पाण्डेबिगहा गांव निवासी रवि कुमार पिता शिवलाल तांती को पुलिस ने गिरफ्तार किया है। थानाध्यक्ष गौतम कुमार ने बताया कि गिरफ्तार रवि कुमार कांड संख्या 259/25 के नामजद आरोपी हैं और प्राथमिकी दर्ज होने के बाद से फरार चल रहे थे। आवश्यक कागजी कार्रवाई के बाद गिरफ्तार रवि कुमार को बुधवार को न्यायिक हिरासत में भेज दिया गया।

बिक्रमगंज मे मीटर बाईपास कर बिजली चोरी मे दो पर प्राथमिकी

बिक्रमगंज/रोहतास। बिजली चोरी के खिलाफ चलाए जा रहे विशेष अभियान के तहत बिजली विभाग की टीम ने नगर परिषद बिक्रमगंज क्षेत्र के अहमद नगर में छापेमारी कर दो उपभोक्ताओं को अवैध रूप से बिजली का उपयोग करते हुए पकड़ा है। विभाग ने आरोपी के खिलाफ बिक्रमगंज थाने में प्राथमिकी दर्ज कराते हुए जुर्माना लगाया है। बिजली विभाग के कनीय विद्युत अभियंता नवदीप गोयल के नेतृत्व में एक विशेष छापेमारी दल का गठन किया गया था। इस टीम में तकनीकी कर्मचारी व मानवबल शामिल थे। टीम ने मंगलवार को वार्ड 25 स्थित छापेमारी के दौरान पाया गया कि उपभोक्ता द्वारा मीटर से पहले सर्विस तार मे कटिंग कर अवैध तरीके से तार जोड़कर तथा मीटर बाईपास कर बिजली की चोरी की जा रही थी। जिसको लेकर अख्तीर खातून पति-अजीमुल्लाह खान पर 35328 व अनवर खान पिता- तौहीद खान पर 14377 रुपये की राजस्व की क्षति लगायी गयी है। दोनों ही मामलों में विद्युत अधिनियम 2003 की धारा 135 सहित अन्य सुसंगत धाराओं के तहत प्राथमिकी दर्ज कराने के लिए थाने को आवेदन सौंपा गया है। छापेमारी दल में लाइनमैन अविनाश कुमार, मानवबल सोनू कुमार सिंह, महेश सिंह, शिवनाथ सिंह आदि मौजूद थे। विद्युत आपूर्ति अवर प्रमंडल बिक्रमगंज मे दिसंबर माह मे 59 लोगों पर विद्युत ऊर्जा चोरी की प्राथमिकी दर्ज कराई गयी है जिसमें कुल जुमाने के राशि 22.87 अधिरोपित है।

बढ़ते ठंड को लेकर जिला अधिकारी ने 10 जनवरी तक सभी शैक्षिक संस्था बंद

मोतिहारी। जिले में ठंड मौसम के कारण 07 जनवरी तक शैक्षणिक गतिविधियां प्रतिबंधित की गई थी। जिले में लगातार जारी ठंड एवं शीत लहर की स्थिति बनी हुई है। तापमान में अब तक कोई सुधार नहीं हुआ है, तथा मौसम की परिस्थितियां अभी भी अत्यंत विपरीत बनी हुई हैं, जो विशेष रूप से बच्चों एवं बुजुर्गों के स्वास्थ्य के लिए हानिकारक सिद्ध हो सकती हैं।इन सभी बातों को ध्यान में रखते हुए तथा विद्यार्थियों के स्वास्थ्य एवं सुरक्षा के हित में पूर्व में जारी आदेश की अवधि को विस्तारित किया जाना आवश्यक हो गया है। वही जिला प्रशासन द्वारा यह निर्णय लिया गया है कि जिले के सभी सरकारी एवं निजी विद्यालयों, आंगनबाड़ी केंद्रों तथा कोविंग संस्थानों में संचालित शैक्षणिक गतिविधियां दिनांक 10.01.2026 तक पूर्णतः प्रतिबंधित रहेंगी।यह आदेश तत्काल प्रभाव से लागू होगा।ठंड एवं मौसम की स्थिति की निरंतर समीक्षा की जा रही है तथा परिस्थितियों के अनुरूप अग्रतर निर्णय लिया जाएगा।आमजन से अपील है कि बच्चों एवं बुजुर्गों को अनावश्यक रूप से ठंड के संपर्क में आने से बचाएं तथा आपदा प्रबंधन विभाग द्वारा जारी निर्देशों का पालन सुनिश्चित करें।

छात्र-छात्राओं के विदाई सह सम्मान समारोह का आयोजन केसरिया, पू.चा। फिजिक्स गुरु सोयब अहमद के निर्देशन में संचालित साइंस क्लासेज, केसरिया में बुधवार को 12वीं वर्ग के छात्र-छात्राओं के सम्मान में विदाई सह सम्मान समारोह का आयोजन किया गया। कार्यक्रम का संचालन शिक्षक सुमित कुमार बाड़ी ने किया। कार्यक्रम को संबोधित करते हुए मुखिया ज्योति सिंह ने कहा कि बच्चों को लक्ष्य के प्रति लगन और निरंतर मेहनत करने की जरूरत है, तभी वे सफलता की ऊंचाइयों तक पहुंच सकते हैं। डॉ. राकेश कुमार ने छात्रों को प्रेरित करते हुए कहा कि आपकी सफलता ही आपकी असली पहचान बनेगी। महान्या बुद्ध सेवा संस्थान के सचिव राकेश कुमार रत्न ने कहा कि यदि आप परीक्षा में बेहतर प्रदर्शन करते हैं तो इससे न सिर्फ आपके परिवार और शिक्षकों का, बल्कि पूरे गांव का नाम रोशन होगा। वहीं संस्थान के निर्देशक सोयब अहमद ने कहा कि यहां से पढ़कर कई छात्र डॉक्टर, इंजीनियर, शिक्षक और विभिन्न पदों पर अधिकारी बन चुके हैं, जो क्षेत्र के लिए गर्व की बात है। समारोह में आगत अतिथियों को अंगवस्त्र देकर सम्मानित किया गया।

समूह अग्रिम पवित प्रत्यक्ष तेतहन में उर्दकर प्रबंधन पर चर्चा जसौली पट्टी पंचायत में आयोजित हुआ कार्यक्रम

कोटवा। प्रखण्ड क्षेत्र अंतर्गत जसौली पट्टी में प्रगतिशील किसानों को तेलहन फसल के प्रबंधन पर कृषि विज्ञान केंद्र गिपरकोटी के निदेशक डॉ अरविंद कुमार ने विस्तार से चर्चा की।मौके पर जिला कृषि पदाधिकारी सह परियोजना निदेशक आत्मा मणीष कुमार सिंह एवं उप परियोजना निदेशक आत्मा डॉ धीर प्रकाश धीर ने जलवायु परिवर्तन को ध्यान में रख कर खेती करने जो जरूरत है।किसानों ने कृषि पदाधिकारी से यूरिया उचित मूल्य पर नहीं मिलने की शिकायत की।कृषि पदाधिकारी ने उचित मूल्य पर यूरिया उपलब्ध कराने का आश्वासन देते हुए सभी उर्वरक प्रतिष्ठानों पर प्रतिनियुक्त कर्मि निर्धारित मूल्य पर उर्वरक वितरण करने का निर्देश दिया। साथ ही उन्होंने कहा कि लापरवाही बरतने पर प्रतिनियुक्त कर्मि पर कारवाई की जाएगी।

मौके पर प्रखण्ड तकनीकी प्रबंधक रवीश कुमार , मास्टर ट्रेनर रविंद्र सिंह ने प्राकृतििक खेती के महत्व पर विस्तृत चर्चा की।उन्होंने विजामृत, जीवामृत, घन जीवामृत, निमास्त्र, अज्ञानास्त्र, ब्रमास्त्र, वपसा, पंचगव्य, आदि के प्रयोग से होने वाले लाभ को बताया। पाठशाला में किसानों को सहायक तकनीकी प्रबंधक सुमन यादव, अंकित पाण्डेय एवं राजेश्वर सिंह ने रसायनिक खाद का प्रयोग कम से कम करने और जैविक खाद का प्रयोग अधिक करने की सलाह दी। किसान पाठशाला में विनय कुमार, सुनील सिंह ,धर्मेन्द्र सिंह, तेज नाययण सिंह ,जगन्नाथ भगत, शम्भू भगत, लालबाबू सिंह के साथ दर्जनों किसान शामिल रहे।

मनिहारी: निजी फाईनेंस कर्मी से लूटकांड का चौबीस घंटे में किया खुलाशा

निज संवाददाता। कटिहार

जिले के मनिहारी थाना क्षेत्र के फाईनेंस कम्पनी भारत फाईनेंस लिमिटेड कर्मी से सोमवार देर शाम हुई नगदी लूट कांड का पुलिस ने सफलतापूर्वक उद्देहन कर लिया है।इस कांड में शामिल सभी आरोपी को गिरफ्तार कर न्यायिक हिरासत में भेज दिया है।

मैनेजर संजीव कुमार ने मनिहारी थाने मे शिकायत दर्ज करायी थी कि काटाकोश से समूह को दी गयी ऋण राशि संग्रहकर मनिहारी बैंक आ रहा था। करहिया बहियार के पास मोटर साईकिल सवार अज्ञात लोगों ने उन्हें रोककर हथियार के बल पर संग्रहित राशि पचसत्तर हजार से अधिक नगदी, बैं के संबंधित दस्तावेज,इलेक्ट्रोनिक डिवाइस छीन लिया था।

मनिहारी थाना में मामला दर्ज कर हरकत में आयी। पुलिस निरीक्षक के नेतृत्व में टीम गठितकर सदृश्यों से सघन पृछताछ की गयी।अनुसंधान



के क्रम में बैंक कर्मी ही निकला आरोपियों का लाशन।

पुलिस ने बैंक कर्मी कुमारीपुर बैरवाटोला निवासी कुलदीप उरांव सहित इस लूटकांड से शामिल सभी आरोपी मोदिनीपुर निवासी गोलू यादव,मो तंजीर,मो राजा,शेख राजा, मो दानिश मिलिक निवासी राकेश यादव को गिरफ्तार कर लिया गया। आरोपियों की निशानदेही पर लूट गयी राशि मे से कुछराशि भी

जनसंवाद में डीएम उदिता सिंह का सख्त रुख समस्याओं के त्वरित समाधान का दिया भरोसा

निज संवाददाता। करगहर (रोहतास)

जनप्रतिनिधि संवाद कार्यक्रम में प्रशासन और जनप्रतिनिधि आमने-सामने नजर आए। कार्यक्रम में शामिल जिलाधिकारी उदिता सिंह ने जनप्रतिनिधियों की समस्याओं को गंभीरता से सुना और स्पष्ट शब्दों में कहा कि जनता से जुड़ी समस्याओं की अनदेखी अब नहीं चलेगी। उन्होंने मंच से ही कई मामलों में त्वरित कार्रवाई के निर्देश देते हुए कहा कि जनहित से जुड़े मामलों का समाधान प्रशासन की सर्वोच्च प्राथमिकता है। संवाद कार्यक्रम को संबोधित करते हुए डीएम ने कहा कि सरकार द्वारा अनेक जनकल्याणकारी योजनाएं संचालित की जा रही हैं, लेकिन जमीनी स्तर की कई अहम समस्याएं फाड़लों में दबकर रह जाती हैं। ऐसी ही समस्याओं को सामने लाने और उनका समाधान सुनिश्चित करने के उद्देश्य से जनसंवाद कार्यक्रम आयोजित किया गया है। इस दौरान महिला



जनप्रतिनिधियों के स्थान पर उनके पतियों की उपस्थिति पर जिलाधिकारी ने कड़ी नाराजगी जाहिर की और कहा कि यह स्थिति महिला सशक्तिकरण की भावना के विपरीत है।

कार्यक्रम में बभनी ग्राम पंचायत के मुखिया वरुण कुमार सिंह ने पंचायत सरकार भवन निर्माण का मुद्दा उठाया। उन्होंने बताया कि ग्राम पंचायत मुख्यालय

में भूमि उपलब्ध नहीं होने के कारण करूप गांव के समीप बिहार सरकार की एक एकड़ भूमि का चयन कर प्लिंथ तक निर्माण कार्य कराया गया, लेकिन बाद में बिना स्पष्ट कारण निर्माण कार्य रोक दिया गया। परिणामस्वरूप पंचायत सरकार भवन का निर्माण पिछले दो वर्षों से ठप पड़ा है। पूर्व जिला परिषद सदस्य शकील अहमद ने बाजार क्षेत्र में अतिक्रमण हटाने

में भूमि उपलब्ध नहीं होने के कारण करूप गांव के समीप बिहार सरकार की एक एकड़ भूमि का चयन कर प्लिंथ तक निर्माण कार्य कराया गया, लेकिन बाद में बिना स्पष्ट कारण निर्माण कार्य रोक दिया गया। परिणामस्वरूप पंचायत

डीएम का ध्यान आकृष्ट कराया। उन्होंने कहा कि पैक्स को अन्य पैक्स से टैग किए जाने की स्थिति में किसानों को धान बिक्री, लाभांश और बोनस से वंचित होना पड़ेगा। सीवन ग्राम पंचायत के अजय सिंह ने सीवन गांव के बंधार में स्थित 52 बीघे के पोखरे के सौंदर्यीकरण के बावजूद व्याप्त अतिक्रमण और तटबंध पर हो रहे सड़क निर्माण पर आपत्ति जताई। उन्होंने

सुझाव दिया कि सड़क का निर्माण तटबंध के उत्तरी हिस्से से किया जाए और पोखरे के समीप महिला महाविद्यालय की स्थापना कर महिला सशक्तिकरण को बढ़ावा दिया जाए।

जनप्रतिनिधियों की बातों को गंभीरता से लेते हुए जिलाधिकारी उदिता सिंह ने मौके पर ही एसडीएम डॉ. नेहा कुमारी और अंचलाधिकारी अजीत कुमार को त्वरित कार्रवाई के निर्देश दिए। अधिकारियों ने पशु अस्पताल के सामने बस स्टैंड स्थल का चयन कर निर्माण कार्य प्रारंभ कराने का आदेश दिया। इसके साथ ही बभनी पंचायत सरकार भवन एवं सीवन गांव स्थित पोखरे का स्थलीय निरीक्षण भी किया गया। कार्यक्रम में एडीएम शशि शेखर, डीसीएलआर अशोक कुमार, सिविल सर्जन मणि राज रंजन, जिला शिक्षा पदाधिकारी मदन राय, पैक्स अध्यक्ष अवध बिहारी राय सहित अनेक वरीय अधिकारी और जनप्रतिनिधि मौजूद रहे।

छः हजार लीटर महुआ पास पुलिस ने किया नष्ट



निज संवाददाता। राजपुर

बचैला थाना क्षेत्र के श्रीनगर सुअरा टोला गांव स्थित कांव नदी छोर पर छापेमारी करके पुलिस द्वारा मंगलवार को छः हजार लीटर महुआ पास विनष्ट किया गया. मामले में थानाध्यक्ष करन कुमार ने बताया कि गुप्त सूचना पर पुलिस द्वारा दल बल के साथ श्रीनगर सुअरा काव

नदी छोर पर छापेमारी किया गया. जहां पांच भट्टियों को ध्वस्त किया गया.छापेमारी स्थल से छः हजार लीटर महुआ शराब की निर्माण की पास बरामद किया गया है.हालांकि पुलिस को देख धंधेबाज भागने में सफल रहे.धंधेबाज को चिन्हित करके गिरफ्तारी के लिए छापेमारी किया जा रहा है.जल्द ही धंधेबाजों को गिरफ्तार कर लिया जायेगा.

जगदीशपुर में स्व.विश्वनाथ सिंह की पुण्यतिथि पर श्रद्धांजलि व सेवा का संगम

निज संवाददाता। दिनारा /रोहतास

दिनारा प्रखंड के ग्राम पंचायत भागपुर अंतर्गत निज ग्राम जगदीशपुर में विश्वनाथ मेमोरियल फाउंडेशन के तत्वावधान में शिक्षाविद व समाजसेवी स्वर्गीय विश्वनाथ सिंह की सातवीं पुण्यतिथि के अवसर पर श्रद्धांजलि सभा सह कंबल वितरण कार्यक्रम का भव्य आयोजन किया गया। कार्यक्रम में शाहबाद क्षेत्र सहित प्रदेश के विभिन्न हिस्सों से आए जनप्रतिनिधि,राजनीतिक दलों के वरिष्ठ नेता एवं समाजसेवी शामिल हुए । सभी अतिथियों ने स्वर्गीय विश्वनाथ सिंह की प्रतिभा पर पुष्पांजलि अर्पित कर उन्हें नमन किया । इस दौरान फाउंडेशन की ओर से कार्यक्रम में उपस्थित सभी



गणमान्य लोगों को फूलमाला, अंगवस्त्र एवं बुके भेंट कर सम्मानित किया गया ।

श्रद्धांजलि सभा में वक्ताओं ने स्व.विश्वनाथ सिंह के शिक्षा एवं समाजसेवा के क्षेत्र में किए गए कार्यों को याद करते हुए कहा कि उनका जीवन सादगी,सेवा और समर्पण का प्रतीक रहा है । वक्ताओं ने

कहा कि स्वर्गीय विश्वनाथ सिंह ने ग्रामीण क्षेत्र में शिक्षा के विकास और जरूरतमंदों की सेवा को प्राथमिकता दी,जिससे समाज के अंतिम पायदान पर खड़े लोगों को भी आगे बढ़ने का अवसर मिला ।

उनकी स्मृति में आयोजित यह कार्यक्रम समाज के प्रति उनके समर्पण को जीवंत बनाए रखने

का प्रयास है । कार्यक्रम के अंत में विश्वनाथ मेमोरियल फाउंडेशन द्वारा सैकड़ों गरीब एवं अस्हाय महिला-पुरुषों के बीच कंबल का वितरण किया गया,जिससे जरूरतमंदों के चेहरे पर खुशी देखने को मिली । इस अवसर पर स्वर्गीय विश्वनाथ सिंह के पुत्र रामारंकर सिंह कुशवाहा,विनय प्रताप सिंह,उनके स्वजन,शेषनाथ यादव,एमएलसी अशोक कुमार पांडेय,रीता मेमोरियल हॉस्पिटल सह एसबीडी पब्लिक स्कूल बिक्रमगंज के निदेशक डॉ.अरुण कुमार,डॉ. श्रीनिवास सिंह, डॉ. विजय प्रकाश सिंह, बीरेंद्र कुशवाहा, राम प्रवेश कुमार, सरीज गुप्ता, रितेश राज मेहता, बिहारी सिंह, निर्मल कुशवाहा सहित स्थानीय ग्रामीण एवं गणमान्य व्यक्ति मौजूद रहे।

SDM बिक्रमगंज ने राष्ट्रीय जंबूरी छत्तीसगढ़ के लिए भारत स्काउट एवं गाइड रोहतास को हरी झंडी दिखा कर रवाना किया

निज संवाददाता। बिक्रमगंज / रोहतास

नई दिल्ली राष्ट्रीय मुख्यालय के नेतृत्व में हो रहे प्रथम रोवर रंजर जंबूरी के लिए भारत स्काउट एवं गाइड,रोहतास जिला के तत्वावधान में प्रथम राष्ट्रीय रोवर-रंजर जंबूरी में सहभागिता के लिए जिले को 27 सदस्यीय स्काउट गाइड टीम को जिला संगठन आयुक्त अरविन्द कुमार सिंह के नेतृत्व में अनुमंडल पदाधिकारी बिक्रमगंज प्रभातकुमार, प्रखंड शिक्षा पदाधिकारी रितेश कुमार एवं प्राचार्या प्रमिला सिंह (डी ए वी सेमरा बिक्रमगंज) ने संयुक्त रूप से हरी झंडी दिखाकर रवाना किया।यह जंबूरी 9 जनवरी से 13 जनवरी 2026 तक बुधली (छत्तीसगढ़) में आयोजित होगी, जिसमें देशभर के लगभग 15 हजार स्काउट-गाइड, रोवर एवं रंजर भाग लेंगे। जो की



डी ए वी सेमरा बिक्रमगंज से बस के द्वारा आरा और आरा जंक्शन से साउथ बिहार एक्सप्रेस से दुर्ग छत्तीसगढ़ के लिए रवाना होंगे। इस आयोजन के माध्यम से युवाओं में नेतृत्व, अनुशासन, राष्ट्रसेवा, सामाजिक उत्तरदायित्व और राष्ट्रीय एकता की भावना को सुदृढ़ किया जाएगा। रोहतास की चयनित टीम में

डी ए वी सेमरा बिक्रमगंज से गाइड में अंशी आर्या,सांवली सिंह, सोनाक्षी कुमारी, आरुषि कुमारी,सलोनी कुमारी, रियांशी कुमारी,श्रेष्ठा कुमारी, स्काउट में- अर्पित सिंह,चंदन पटेल, कुमार श्रेयस, विपुल कुमार,दिव्य प्रकाश,अभिषेक कुमार गुप्ता,अमन कुमार,निखिल प्रकाश,आशीष कुमार,सुभांशु राय, आयुष कुमार

नरहट पुलिस ने शराब भट्टी को किया ध्वस्त, 75 लीटर शराब एवं उपकरण बरामद

निज संवाददाता। नरहट (नवादा)

नरहट थाना के नए थानाध्यक्ष गौतम कुमार शराब कारोबारियों के खिलाफ सख्त कार्रवाई में जुट गए हैं। अवैध शराब के खिलाफ लगातार छापेमारी की जा रही है। थानाध्यक्ष गौतम कुमार ने बताया कि गुप्त सूचना के आधार पर थाना क्षेत्र के हजरतपुर गांव के बंधार से गनौरी चौहान एवं उनके बेटों द्वारा संचालित एक शराब भट्टी को ध्वत कर शराब बनाने वाला उपकरण समेत 75 लीटर देशी शराब जप्त किया गया है।उन्होंने बताया कि जप्त उपकरण में दो गैस चूल्हा, एक गैस सिलेंडर, दो बड़ा तसला एवं एक अलुमिनियम का शराब निर्माण करने वाला मशीन को एवं 75 लीटर देशी महुआ शराब को विधिवत जप्त किया गया है। पुलिस की भयंक लगते ही कारोबारी फरार हो गया। थानाध्यक्ष ने बताया कि इस



जप्त शराब एवं उपकरण के साथ पुलिस पदाधिकारी

मामले में शराब बंदी कानून अंतर्गत प्राथमिकी दर्ज कर आवश्यक कार्रवाई की जा रही है। कांड के आरोपी को जल्द ही गिरफ्तार किया जाएगा। थानाध्यक्ष ने बताया कि शराब बंदी कानून की सफलता के लिए शराब निर्माण एवं बिक्री पर रोक के लिए लगातार छापेमारी जारी रहेगा।

प्रशांत सिन्हा को एनएचएआई में मिली बड़ी जिम्मेदारी बने महाप्रबंधक, हरियाणा के अंबाला में की गई तैनाती

निज संवाददाता। नालंदा

नालंदा जिले के बिंद प्रखंड के छोटे से गांव अलीपुर की मिट्टी ने एक बार फिर साबित किया है कि प्रतिभा और मेहनत के आगे कोई भौतिक दूर नहीं। गांव के सुपुत्र प्रशांत सिन्हा को भारतीय राष्ट्रीय राजमार्ग प्राधिकरण (NHAI) में महाप्रबंधक (तकनीकी) के महत्वपूर्ण पद पर पदोन्नति मिली है। नए साल के पहले दिन यानी 1 जनवरी को उन्हें यह जिम्मेदारी सौंपी गई है और वर्तमान में उनकी तैनाती हरियाणा के अंबाला में की गई है।

IT-BHU वाराणसी से एमटेक की डिग्री ली: अलीपुर के प्राथमिक विद्यालय में शुरूआती शिक्षा पाने वाले प्रशांत ने 1993 में बिहारराष्ट्रीय के पटेल हाईस्कूल से मैट्रिक और 1995 में सरदार पटेल मेमोरियल कॉलेज से इंटरमीडिएट उत्तीर्ण की। लेकिन असली जहोजहद तो यहीं से शुरू हुई। 2003 में NIT जमशेदपुर से बीटेक करने के बाद प्रशांत ने 2005 में IIT-BHU वाराणसी से एमटेक की डिग्री हासिल की। अपने प्रबंधन



कौशल को और धार देने के लिए उन्होंने 2012 में IIM लखनऊ से एक्जीक्यूटिव MBA भी किया।

तीन बड़ी नौकरियों को ठुकराया: दिलचस्प बात यह है कि 2005 में एमटेक के दौरान ही प्रशांत का चयन एक साथ तीन प्रतिष्ठित संस्थानों में हो गया था - RITES

इसरो की नौकरी ठुकराई थी

लिमिटेड, नॉर्थ ईस्ट सेंट्रल रेलवे में सेक्शन इंजीनियर और ISRO में वैज्ञानिक के पद पर। लेकिन उन्होंने इनमें से किसी को भी ज्वाइन नहीं किया और अपने लक्ष्य की ओर बढ़ते रहे।

NTPC से NHAI तक का सफर: करियर की शुरुआत प्रशांत ने 2005 में NTPC लिमिटेड के नॉर्थ करणपुरा सुपर थर्मल पावर प्रोजेक्ट से की। इसके बाद 2008 से 2014 तक Indian Oil Corporation Limited (IOCL) में सीनियर प्रोजेक्ट इंजीनियर के रूप में बरीनी और पानीपत रिफाइनरी में महत्वपूर्ण योगदान दिया। 2014 में NHAI से जुड़ने के बाद से प्रशांत ने विभिन्न राष्ट्रीय महत्व की परियोजनाओं में अपनी तकनीकी दक्षता का परिचय दिया।

उनकी कड़ी मेहनत और समर्पण का ही नतीजा है कि आज वे महाप्रबंधक के पद पर पहुंचे हैं।

प्रेरण का स्रोत है परिवार: पिता चंद्रभूषण सिन्हा उर्फ भोली बाबू गांव के पहले इंजीनियर थे, जिन्होंने शिक्षा की नींव रखी। बड़े भाई प्रवीण सिन्हा सुधा डेयरी के पशु आहार कारखाना, महेशखूंट में प्रबंधक हैं। दूसरे भाई प्रभात सिन्हा होटल प्रबंधन के बाद अपना व्यवसाय संभाल रहे हैं। चौथे भाई प्रमोद सिन्हा सॉफ्टवेयर इंजीनियर होने के साथ-साथ चंडीगढ़ के एलन करियर इंस्टीट्यूट में फिजिक्स के प्रोफेसर हैं, जबकि सबसे छोटे भाई प्रफुल्ल सिन्हा आकाशवाणी वाराणसी में डायरेक्टर के पद पर कार्यरत हैं।

विनम्रता में छिपा सफलता का राज: अपनी इस बड़ी उपलब्धि पर बात करते हुए प्रशांत सिन्हा ने कहा कि यह सफलता केवल मेरी नहीं है। यह मेरे माता-पिता, भाइयों, गुरुजनों और गांव के लोगों के आशीर्वाद और सहयोग का परिणाम है। उनकी प्रेरणा के बिना मैं यहां तक नहीं पहुंच सकता था।

संक्षिप्त

समाचार

दो दिन कोहरे से राहत की संभावना, धूप भी निकलेगी, न्यूनतम तापमान 48 घंटे में 8 डिग्री सेल्सियस तक पहुंचा



गयाजी। गयाजी में जनवरी महीने में कड़ाके की ठंड पड़ रही है। मंगलवार को आसमान साफ हुआ तो लगा कि ठंड से थोड़ी राहत मिलेगी, लेकिन रात होते-होते कनकनी बढ़ गई। 4 दिनों से शहर-गांव दोनों जगह कड़ाके की ठंड ने लोगों की डेली रूटीन बिगाड़ रखी है। मंगलवार का दिन बीते छह दिनों में सबसे सर्द साबित हुआ। खुले इलाकों, छतों और सड़कों के किनारे लोग धूप तलाशते दिखे, लेकिन यह राहत ज्यादा देर टिक नहीं सकी। सूरज ढलते ही ठंड फिर से हावी हो गई। रात का तापमान और भी नीचे लुढ़क गया। हालात ऐसे हैं कि महज 48 घंटे में न्यूनतम तापमान करीब 8 डिग्री तक गिर गया। हालांकि बीते 24 घंटे में बहुत बड़ा उतार-चढ़ाव दर्ज नहीं हुआ। धूप की वजह से दिन का तापमान जरूर 4 डिग्री तक चढ़ गया। मंगलवार को अधिकतम तापमान 19.2 डिग्री रहा जो सामान्य से 2 डिग्री कम है। न्यूनतम तापमान 5.0 डिग्री पर आ गया जो सामान्य से 3 डिग्री नीचे है। सोमवार को अधिकतम 15.4 और न्यूनतम 5.5 डिग्री दर्ज किया गया था।

शुष्क उत्तर-पश्चिमी हवा से कोहरे का असर कम: मौसम विशेषज्ञ एस्के पटेल के मुताबिक इस वक्त शुष्क उत्तर-पश्चिमी हवाएं चल रही हैं। इसी कारण कोहरे का असर कम देखा जा रहा है। अगले 2 दिनों तक कोहरे का असर कम ही रहेगा और दिन में धूप निकलने की संभावना है। हालांकि रात की ठंड और बढ़ सकती है। न्यूनतम तापमान में और गिरावट के संकेत हैं। अधिकतम तापमान में फिलहाल बड़े बदलाव की उम्मीद नहीं है। हल्की बढ़ोतरी संभव है। कुल मिलाकर साफ मौसम के बीच दिन में राहत और रात में कंपकंपा देने वाली ठंड का दौर अभी जारी रहने वाला है। इस बार की ठंड पिछले साल के मुकाबले कहीं ज्यादा तीखी है। इस बात की तस्दीक आंकड़े कर रहे हैं। साल 2025 में 6 जनवरी को अधिकतम तापमान 23.1 और न्यूनतम 10.9 डिग्री था। इस साल जनवरी की शुरुआत में ही ठंड ने ज्यादा दबाव बना दिया है। नए साल के पहले 2 दिन मौसम मेहरबान रहा। एक और दो जनवरी को धूप निकली। लोग राहत में थे, लेकिन 3 जनवरी से तस्वीर बदल गई। तीन, चार और पांच जनवरी तक हालात कोल्ड डे जैसे बने रहे। धूप गायब रही। सर्द पछुआ हवा और कनकनी ने लोगों को कंपकंपाने पर मजबूर कर दिया। कामकाज, बाजार और सुबह की गतिविधियों पर सीधा असर पड़ा। तीन दिन बाद मंगलवार को जब सुबह धूप निकली तो लोगों ने राहत की सांस ली।

बिहार शरीफ सदर अस्पताल में एआई कैमरा से निगरानी, हॉस्पिटल में दलालों की एंट्री पर लगगी लगाम

नालंदा। स्वास्थ्य सेवाओं में पारदर्शिता लाने और मरीजों को दलालों के चंगुल से बचाने के उद्देश्य से नालंदा जिला प्रशासन ने सदर अस्पताल बिहार शरीफ में कृत्रिम बुद्धिमत्ता (एआई) आधारित कैमरे लगाने का निर्णय लिया है। यह कदम उस समय उठाया गया है जब अस्पताल परिसर में लगातार अन्धकूट व्यक्तियों के प्रवेश और मरीजों को निजी क्लीनिकों में ले जाने की शिकायतें मिल रही थीं। जिला पदाधिकारी कुंदन कुमार ने नवनिर्वाकत सिविल सर्जन डॉ. जयप्रकाश सिंह को सदर अस्पताल की सुरक्षा व्यवस्था को सुदृढ़ करने के स्पष्ट निर्देश दिए हैं। इस नई तकनीक से लेकर रुम और अन्य संवेदनशील क्षेत्रों में अनावश्यक रूप से प्रवेश करने वाले संदिग्ध व्यक्तियों की पहचान करना आसान हो जाएगा।

दलालों के खिलाफ सख्त कार्रवाई की तैयारी: सदर अस्पताल में मरीजों को बहला-फुसलाकर निजी क्लीनिकों में ले जाने की घटनाएं सामने आ रही थीं। इन दलालों के गिरोह ने अस्पताल की साख को नुकसान पहुंचाने के साथ-साथ गरीब मरीजों की जेब पर भी भारी बोझ डाला है। जिला पदाधिकारी ने इस समस्या के समाधान के लिए एआई कैमरों की निगरानी प्रणाली को प्रभावी हथियार बताया है। बार-बार आने वाले संदिग्ध व्यक्तियों को चिह्नित करते हुए उनके खिलाफ कड़ी कार्रवाई की जाएगी।

सेवाओं में सुधार के निर्देश: सुरक्षा व्यवस्था के साथ-साथ जिला पदाधिकारी ने सिविल सर्जन को अस्पताल में सरकारी कल्याणकारी योजनाओं और बुनियादी सुविधाओं को बेहतर बनाने के भी निर्देश दिए हैं। उन्होंने जोर देते हुए कहा कि सभी चिकित्सकों को समय पर उपस्थित रहना होगा, पर्याप्त मात्रा में आवश्यक दवाओं की उपलब्धता करनी होगी और जरूरतमंद मरीजों को मुफ्त जांच और उपचार की सुविधा प्रदान करनी होगी।

ठंड से बचाव के लिए विशेष तैयारी: सर्दियों के मौसम को देखते हुए जिला प्रशासन ने सभी अस्पतालों में ठंड से संबंधित बीमारियों को रोकने के लिए आवश्यक दवाओं की उपलब्धता करने के निर्देश दिए हैं। साथ ही जन जागरूकता अभियान के माध्यम से आमजन को ठंड से बचाव के उपाय अपनाने के लिए प्रेरित किया जा रहा है। स्वास्थ्य विभाग के अधिकारियों ने बताया कि एआई कैमरों की स्थापना का कार्य जल्द ही शुरू किया जाएगा। यह पहल न केवल मरीजों की सुरक्षा सुनिश्चित करेगी, बल्कि सरकारी अस्पतालों में जनता के विश्वास को भी बहाल करने में मददगार साबित होगी।

बिहारशरीफ में नगर निगम ने की कार्रवाई, अतिक्रमण को हटाया, दो टन प्लास्टिक भी हुआ जब्त



नालंदा। बिहार शरीफ शहर में बुधवार को नगर निगम ने अतिक्रमण और सिंगल यूज प्लास्टिक के खिलाफ व्यापक अभियान चलाया। इस दौरान करीब दो टन सिंगल यूज प्लास्टिक जब्त किया गया और कई अवैध ठेले भी हटाए गए। निगम की इस सख्त कार्रवाई से पूरे शहर में हड़कंप मच गया। नगर निगम की टीम ने भारी संख्या में पुलिस बल के साथ मिलकर शहर के विभिन्न संवेदनशील स्थानों पर छापेमारी की। पोस्ट ऑफिस परिया से लेकर पुलपर और खंदकपर होते हुए सदर अस्पताल के मुख्य गेट तक कार्रवाई की गई। अधिकारियों के अनुसार, यह अभियान काफी समय से योजनाबद्ध तरीके से तैयार किया जा रहा था। उपनगर आयुक्त शम्स रजा ने बताया कि अतिक्रमण हटाने से पहले कई बार माइक के माध्यम से घोषणा की गई थी और व्यापारियों को समय-समय पर चेतावनी दी गई थी। उन्होंने कहा कि हम लोगों ने बहुत पूर्व में भी सूचना दी थी और फाइन भी किया था, लेकिन ये मान नहीं रहे थे। इसलिए आज कड़ी कार्रवाई करनी पड़ी। सदर अस्पताल के गेट पर लगाए गए अवैध ठेलों की वजह से काफी समय से यातायात व्यवस्था बाधित हो रही थी। इन ठेलों को भी जब्त कर लिया गया है। उपनगर आयुक्त ने बताया कि आज की कार्रवाई में लगभग दो टन सिंगल यूज प्लास्टिक जब्त किया गया, जिसे दो से तीन ट्रैक्टरों में भरकर ले जाया गया। साथ ही प्लास्टिक की बिक्री करने वाली दुकानों पर जुर्माना भी लगाया गया। यह कार्रवाई पर्यावरण संरक्षण और स्वच्छता अभियान के तहत की गई है। शम्स रजा ने बताया कि आनंद पथ पर ठेला लगाने के लिए निर्धारित किया गया है। बावजूद कुछ लोग इधर उधर ठेला लगाकर शहर के चौक चौराहों को अतिक्रमण कर रहे हैं। नगर निगम के इस अभियान का उद्देश्य शरीफ को अतिक्रमण मुक्त बनाना, यातायात व्यवस्था को सुचारू करना और पर्यावरण के लिए हानिकारक सिंगल यूज प्लास्टिक के उपयोग पर रोक लगाना है। अधिकारियों ने स्पष्ट किया कि भविष्य में भी ऐसे अभियान जारी रहेंगे और नियमों का उल्लंघन करने वालों के खिलाफ सख्त कार्रवाई होगी।

डीएम बोले- कर्मों की तैनाती हो, इंटरनेट की समस्या नहीं हो

निज संवाददाता। गयाजी

गया जिले में डिजिटल कृषि मिशन के तहत किसानों का पंजीकरण (फार्मर रजिस्ट्री) काम तेजी से जारी है। अब तक कुल 23,022 किसानों का पंजीकरण किया जा चुका है, जिनमें 15,775 प्रधानमंत्री किसान सम्मान निधि योजना के लाभार्थी शामिल हैं। जिलाधिकारी और अपर समाहर्ता (राजस्व) ने विभिन्न प्रखंडों में आयोजित फार्मर रजिस्ट्री कैम्पों का निरीक्षण कर आवश्यक दिशा-निर्देश दिए हैं। निरीक्षण के दौरान जिलाधिकारी शशकि शुभंकर ने सख्त निर्देश दिया कि फार्मर रजिस्ट्री कैम्पों में किसानों को किसी भी प्रकार की अनुविधा न हो। उन्होंने कहा कि सभी कैम्प निर्धारित समय पर शुरू हों, पर्याप्त संख्या में कर्मियों की तैनाती सुनिश्चित की जाए और तकनीकी संसाधन जैसे इंटरनेट और उपकरण सुचारू रूप से काम करें।

उन्होंने ई-केवाईसी और दस्तावेज सत्यापन प्रक्रिया में पारदर्शिता बनाए रखने पर विशेष जोर दिया।जिलाधिकारी ने कैम्पों में उपस्थित किसानों से संवाद कर



उनकी समस्याएं भी सुनीं और संबंधित अधिकारियों को शिकायतों के निष्पादन का निर्देश दिया। उन्होंने पंचायत स्तर पर व्यापक प्रचार-प्रसार कर अधिक से अधिक किसानों को फार्मर रजिस्ट्री से जोड़ने की बात कही। जिला प्रशासन का मानना है कि यह अभियान किसानों को डिजिटल पहचान प्रदान करने के साथ-साथ उन्हें विभिन्न कृषि योजनाओं से सीधे जोड़ने की दिशा में एक महत्वपूर्ण पहल है।

दो चरणों में कुल 311 फार्मर रजिस्ट्री कैम्प: किसानों की सुविधा

सब्जी कारोबारी का अपहरण, पिस्टल की नौक पर लूटे ढाई लाख रुपये

निज संवाददाता। नालंदा

नालंदा में अपराधियों का आतंक एक बार फिर सामने आया है। लहेरी थाना क्षेत्र में 4 जनवरी की सुबह एक सब्जी कारोबारी का अपहरण हुआ और उससे ढाई लाख रुपए से अधिक की लूटपाट की गई। हथियारबंद बदमाशों की ओर से अंजाम दी गई इस वारदात ने एक बार फिर क्षेत्र में कानून-व्यवस्था की स्थिति पर सवालिया निशान खड़े कर दिए हैं। घटना मामू भगिना के कोल्ड स्टोरेज के पास की है, जहां मोमध कॉलोनी निवासी सब्जी कारोबारी अरविंद चौधरी को निशाना बनाया गया। पीड़ित के अनुसार, 4 जनवरी की सुबह करीब 4 बजे वह अपनी दिनचर्या के अनुसार बाजार समिति जाने के लिए घर से मोटरसाइकिल पर निकले थे। कोल्ड स्टोरेज के निकट पहुंचते ही अचानक एक स्कोर्पियो गाड़ी से आधा दर्जन बदमाश निकले और उन्हें घेर लिया।

पीड़ित ने बताया कि बदमाशों ने पिस्टल की बट से मारपीट की और जबरन उन्हें गाड़ी में बिठा लिया। बदमाशों ने सोने की अंगूठी, चैन और व्यवसाय के लिए रखे 2 लाख 20 हजार 700 रुपए लूट लिए एवं उनकी मोटरसाइकिल को भी क्षतिग्रस्त कर दिया।

अपहरणकर्ताओं ने रेलवे ओवरब्रिज पर छोड़ा: अपराधियों ने अरविंद चौधरी को अपनी गाड़ी में बिठाकर मामू भगिना के पास स्थित फ्लाई ओवर से होते हुए देवधा गांव के पास बने रेलवे ओवरब्रिज पर ले गए। वहां उन्हें पुल के ऊपर छोड़कर बदमाश स्कोर्पियो लेकर नवादा की ओर फरार हो गए। किसी तरह ओवरब्रिज से नीचे उतरने के बाद पीड़ित ने वहां गश्त कर रही 112 पुलिस की गाड़ी को रोककर पूरी घटना की जानकारी दी। पुलिस तुरंत उन्हें लेकर घटनास्थल पर



◆ **सीसीटीवी में कैद हुई अपहरणकर्ताओं की गाड़ी**

पहुंची और लहेरी थाना को सूचित किया गया।

सीसीटीवी फुटेज मिला, एक दिन पहले हुई थी रेकी: इस घटना से जुड़ा एक महत्वपूर्ण सुराग सीसीटीवी फुटेज के रूप में सामने आया है, जिसमें वह स्कोर्पियो गाड़ी दिखाई दे रही है जिसमें बदमाश पीड़ित को लेकर गए थे। पीड़ित का कहना है कि घटना से एक दिन पहले भी कुछ संदिग्ध व्यक्तियों ने उनकी रेकी की थी, जो इस बात की ओर इशारा करता है कि यह एक सुनियोजित अपराध था। अरविंद चौधरी बाजार समिति में सब्जी का कारोबार करते हैं और प्रतिदिन सुबह बड़ी मात्रा में नकदी लेकर निकलते हैं, जिसकी जानकारी अपराधियों को थी।

तीन दिन बाद भी पुलिस के हाथ खाली: घटना को तीन दिन बीत जाने के बाद भी पुलिस अभी तक किसी ठोस सुराग तक नहीं पहुंच सकी है। हालांकि, लहेरी थाना अध्यक्ष रंजीत कुमार रजक ने आशवासन दिया है कि मामले की गहन तपतीश जारी है। उनके अनुसार, हम सभी सीसीटीवी फुटेज को खंगाल रहे हैं और जल्द ही मामले का खुलासा कर लिया जाएगा।

जदयू प्रदेश सचिव ने पद-पार्टी से दिया इस्तीफा संगठन में लोकतंत्र खत्म होने का आरोप

निज संवाददाता। गयाजी

गया में मुख्यमंत्री नीतीश कुमार की पार्टी जदयू के प्रदेश सचिव डॉ. चंदन कुमार यादव ने आज अपने पद के साथ-साथ पार्टी की प्राथमिक सदस्यता से इस्तीफा दे दिया। उन्होंने प्रेस वार्ता कर पार्टी संगठन पर गंभीर आरोप लगाए। डॉ. यादव ने अपने त्यागपत्र में कहा कि जदयू में अब संगठनात्मक लोकतंत्र खत्म हो चुका है। उन्होंने आरोप लगाया कि सालों से पार्टी को संचालने वाले समर्पित ‘नीतीशवादी’ कार्यकर्ताओं की लगातार उपेक्षा की जा रही है। उनके अनुसार, कुछ मुड़ी भर स्वयंभू नेता अपने करीबी लोगों को संगठन और सरकार में महत्वपूर्ण पदों पर स्थापित कर रहे हैं, जिससे जमीनी कार्यकर्ताओं में भारी नाराजगी है। डॉ. यादव ने बताया कि वे पिछले 20 से 25 साल से छात्र जीवन के समय से ही मुख्यमंत्री नीतीश कुमार



और जनता दल यूनाइटेड के लिए निरंतर काम करते आ रहे हैं। उन्होंने उस दौर में भी पार्टी का प्रचार-प्रसार किया, जब गया में राजद के बाहुबली नेताओं का दबदबा था और कार्यकर्ता खुलकर राजनीति करने से डरते थे। उन्होंने अपने जान-माल की

परवाह किए बिना पार्टी को मजबूत करने का काम किया।

मुख्यमंत्री से मुलाकात संभव नहीं: प्रदेश सचिव ने यह भी आरोप लगाया कि आज पार्टी की स्थिति यह हो गई है कि पार्टी मुख्यालय में बैठे कुछ तथाकथित ‘मठाधीशों’

बिहार के जनजातीय खिलाड़ियों के लिए खेलो इंडिया ट्राइबल गेम्स, 15 जनवरी तक राज्य स्तरीय चयन

निज संवाददाता। नालंदा

देश में पहली बार आयोजित होने जा रहे खेलो इंडिया ट्राइबल गेम्स 2025-26 में बिहार के अनुसूचित जनजाति समुदाय के खिलाड़ियों को अपनी प्रतिभा दिखाने का सुनहरा अवसर मिलने जा रहा है। छत्तीसगढ़ में संभवतः 14 फरवरी से शुरू होने वाली इस राष्ट्रीय स्तर की प्रतियोगिता के लिए बिहार राज्य खेल प्राधिकरण ने चयन प्रक्रिया की शुरुआत कर दी है। बिहार राज्य खेल प्राधिकरण के महानिदेशक सह मुख्य कार्यकारी अधिकारी रवीन्द्रण शंकरण ने बताया कि राज्य स्तर पर खिलाड़ियों का चयन ट्रायल 15 जनवरी तक पूरा कर लिया जाएगा।



उन्होंने स्पष्ट किया कि चूंकि यह प्रतियोगिता केंद्र सरकार की ओर से पहली बार आयोजित की जा रही है, इसलिए चयन प्रक्रिया पारंपरिक तरीके से अलग होगी। शंकरण के अनुसार, इस बार किसी खेल संघ या स्कूल गेम्स फेडरेशन ऑफ इंडिया के माध्यम से सीधे खिलाड़ियों का चयन नहीं होगा। पहले चरण में चयन स्तर पर खिलाड़ियों का चयन कर

15 जनवरी तक उनका ऑनलाइन पंजीकरण कराना अनिवार्य है। इसके बाद दूसरे चरण में राष्ट्रीय खेल महासंघों के माध्यम से अंतिम चयन किया जाएगा, जिसके बाद ही खिलाड़ी खेलो इंडिया ट्राइबल गेम्स में भाग ले सकेंगे।

सात खेलों में मिलेगा मौका: इस प्रतियोगिता में सात प्रमुख खेल विधाओं को शामिल किया गया है — तीरंदाजी, एथलेटिक्स, फुटबॉल, हॉकी, टेबल्टी, भारोत्तोलन और कुश्ती। महिला और पुरुष दोनों वर्गों के लिए खुली यह चैम्पियनशिप आयु वर्ग की बाध्यता से मुक्त है, जो इसे और अधिक समावेशी बनाती है। प्रतियोगिता में भाग लेने के इच्छुक खिलाड़ियों के पास

अनुसूचित जनजाति का प्रमाण पत्र और बिहार का अधिवास प्रमाण पत्र होना अनिवार्य है। इन दस्तावेजों के बिना कोई भी खिलाड़ी चयन प्रक्रिया में शामिल नहीं हो सकेगा। बिहार राज्य खेल प्राधिकरण के महानिदेशक ने राज्य के समस्त जिला खेल संघों से विशेष अनुरोध किया है कि वे अपने-अपने जिलों में अधिक से अधिक अनुसूचित जनजाति के प्रतिभाशाली खिलाड़ियों तक इस सुनहरे अवसर की जानकारी पहुंचाएं। उनका मानना है कि व्यापक प्रचार-प्रसार से ही राज्य की सर्वश्रेष्ठ प्रतिभाओं को सामने लाया जा सकेगा और बिहार एक मजबूत टीम के साथ राष्ट्रीय मंच पर अपना प्रतिनिधित्व कर सकेगा।

मैट्रिक-इंटरमीडिएट परीक्षा की तैयारी में तेजी, 9 जनवरी से मॉक टेस्ट का आगाज

निज संवाददाता। नालंदा

बिहार बोर्ड की आने वाली मैट्रिक और इंटरमीडिएट परीक्षा 2026 को लेकर शिक्षा विभाग ने अंतिम तैयारियों में तेजी ला दी है। नालंदा में 9 जनवरी से मॉक टेस्ट की शुरुआत होगी, जो छात्र-छात्राओं की परीक्षा पूर्व तैयारियों को परखने का एक महत्वपूर्ण अवसर साबित होगा। जिला शिक्षा पदाधिकारी आनंद विजय ने इस संबंध में विस्तृत आदेश जारी किया है। नालंदा लाइव क्लासेज के तहत संचालित क्रेश कोर्स की सफलता का आकलन करने के लिए यह मॉक टेस्ट आयोजित किया जा रहा है। यह परीक्षा 13 जनवरी तक जारी रहेगी और जिले के कुल 282 हाई स्कूलों में संपन्न होगी। विशेष बात यह है कि इस परीक्षा में केवल सेंटअप परीक्षा में अच्छे अंक लाने वाले मेधावी छात्रों को ही नहीं, बल्कि प्रत्येक स्कूल के सभी छात्र-छात्राओं को सम्मिलित होने का अवसर दिया जाएगा। यह कदम समावेशी शिक्षा नीति की दिशा में एक सहायनीय प्रयास है।

विषयवार परीक्षा कार्यक्रम: 9 जनवरी: पहली पाली में मैट्रिक के लिए

हिंदी/उर्दू तथा दूसरी पाली में संस्कृत की परीक्षा होगी। इंटरमीडिएट (विज्ञान एवं कला वर्ग) के लिए रसायन विज्ञान, इतिहास, भौतिकी और राजनीति विज्ञान के पेपर लिए जाएंगे।

10 जनवरी: इस दिन इंटर के परीक्षार्थी गणित और जीव विज्ञान की परीक्षा देंगे, जबकि मैट्रिक के छात्रों के लिए गणित और विज्ञान विषय निर्धारित हैं।

12 जनवरी: इंटर के लिए अंग्रेजी-हिंदी तथा मैट्रिक के लिए सामाजिक विज्ञान और अंग्रेजी की परीक्षा संपन्न होगी।

13 जनवरी: अंतिम दिन इंटरमीडिएट के उर्दू और अर्थशास्त्र विषय की परीक्षा ली जाएगी।

तत्काल मूल्यांकन की व्यवस्था: परीक्षा प्रक्रिया को पारदर्शी और प्रभावी बनाने के लिए विभाग ने सख्त दिशा-निर्देश जारी किए हैं। जिले के 20 उच्च माध्यमिक विद्यालयों को मूल्यांकन केंद्र के रूप में चिह्नित किया गया है। उल्लेखनीय है कि परीक्षा की उत्तर पुस्तिकाओं का मूल्यांकन उसी दिन मध्याह्न अगले दिन से प्रारंभ कर दिया जाएगा। मूल्यांकन काम 10 जनवरी से 14 जनवरी तक निर्बाध रूप से जारी रहेगा।



बिहारशरीफ, अस्थावां, राजगीर, हिलसा सहित सभी प्रमुख प्रखंडों में मूल्यांकन केंद्र है। डीपीओ मो. शाहनवाज को राजगीर, सिलाव और बेन प्रखंडों की जिम्मेदारी सौंपी गई है। डीपीओ सुजीत कुमार गिरिख और कतरीसराय की देखरेख करेंगे, जबकि डीपीओ आनंद शंकर को खुर्दु, नूरसराय

और निष्पक्ष मूल्यांकन के लिए जिला स्तर पर निगरानी दलों का गठन किया गया है। डीपीओ मो. शाहनवाज को राजगीर, सिलाव और बेन प्रखंडों की जिम्मेदारी सौंपी गई है। डीपीओ सुजीत कुमार गिरिख और कतरीसराय की देखरेख करेंगे, जबकि डीपीओ आनंद शंकर को खुर्दु, नूरसराय

और हरनौत का प्रभार दिया गया है। इसी प्रकार अन्य जिला स्तरीय अधिकारियों को भी विभिन्न प्रखंडों की निगरानी का दायित्व सौंपा गया है। यह व्यवस्था परीक्षा में पारदर्शिता और अनुशासन बनाए रखने में सहायक होगी।

कर्मचारियों के लिए सख्त निर्देश: जिला शिक्षा पदाधिकारी ने स्पष्ट कर दिया है कि परीक्षा और मूल्यांकन अवधि के दौरान किसी भी शिक्षक या कर्मचारी को छुट्टी स्वीकृत नहीं किया जाएगा। चूंकि इस अवधि में रिविwar या अन्य सार्वजनिक छुट्टी की आ सकती है, इसलिए घोषित अवकाश के दिनों में कार्य करने वाले कर्मियों को बाद में क्षतिपूर्ति छुट्टी प्रदान किया जाएगा।

शिक्षा की गुणवत्ता सुधार की पहल: यह मॉक टेस्ट केवल एक औपचारिक परीक्षा नहीं, बल्कि छात्रों की वास्तविक तैयारी का आकलन करने और उन्हें मुख्य परीक्षा के लिए मानसिक रूप से तैयार करने का एक प्रभावी माध्यम है। नालंदा लाइव क्लासेज के तहत चल रहे क्रेश कोर्स की सफलता को मापने का यह एक ठोस प्रयास है।

गयाजी में 4 यातायात चेक पोस्ट का शिलान्यास

लोगों की सुरक्षा बढ़ेगी, अपराध नियंत्रण में मिलेगी मदद

निज संवाददाता। गयाजी



गया पुलिस ने जिले की सुरक्षा व्यवस्था और यातायात प्रबंधन को सुदृढ़ करने के लिए एक महत्वपूर्ण पहल की है। पुलिस उप महानिरीक्षक सह वरीय पुलिस अधीक्षक आनंद कुमार के नेतृत्व में एनटीपीसी लिमिटेड के सहयोग से शहर के प्रमुख प्रवेश मार्गों पर यातायात चेक पोस्ट स्थापित किए जा रहे हैं। इसी कड़ी में भुसुंडा मोड़, मिर्जा गान्धिव मोड़, सिकरिया मोड़ और कालचक्र मैदान में यातायात चेक पोस्ट के निर्माण कार्य का शिलान्यास किया गया। यह पहल गया शहर में बढ़ते यातायात दबाव, भीड़ नियंत्रण और सुरक्षा चुनौतियों के मद्देनजर की गई है। शहर में प्रतिदिन बड़ी संख्या में श्रद्धालु, पर्यटक और आम नागरिक आवाजाही करते हैं, जिससे अक्सर यातायात जाम और सुरक्षा संबंधी समस्याएं उत्पन्न होती हैं। इन समस्याओं के समाधान के लिए चेक पोस्टों को शहर के प्रमुख प्रवेश द्वारों पर रणनीतिक रूप से स्थापित किया जा रहा है।

गाड़ी की नियमित जांच होगी: इन यातायात चेक पोस्टों के माध्यम से गाड़ी की नियमित जांच की जाएगी, संदिग्ध गतिविधियों पर

निगरानी रखी जाएगी और यातायात नियमों का सख्ती से पालन सुनिश्चित किया जाएगा। इससे शहर में प्रवेश करने वाले वाहनों और व्यक्तियों की प्रभावी जांच संभव हो सकेगी। भीड़ नियंत्रण में भी मदद मिलेगी, जिससे ट्रैफिक व्यवस्था सुचारू बनी रहेगी और आम नागरिकों को जाम जैसी समस्याओं से राहत मिलेगी। पुलिस प्रशासन का मानना है कि इन चेक पोस्टों के निर्माण से अपराध नियंत्रण में सहायता मिलेगी और किसी भी अप्रिय घटना को समय रहते रोका जा सकेगा। सुरक्षा जांच को अधिक प्रभावी बनाने के लिए आधुनिक तकनीक और प्रशिक्षित पुलिस बल तैनात किया जाएगा। पुलिस अधिकारियों ने बताया कि गया पुलिस आम जनता की सुरक्षा को सर्वोच्च प्राथमिकता देती है। भविष्य में भी ऐसी योजनाओं के माध्यम से शहर की कानून-व्यवस्था को और मजबूत किया जाएगा।

संक्षिप्त समाचार

बाइक सवार 2 भाई समेत 3 को रौंदा

बेगूसराय। बेगूसराय में NH-31 फोरलेन पर सड़क हादसे में 3 मजदूर गंभीर रूप से घायल हो गए। घटना रिफाइनरी थाना क्षेत्र में हरपुर चौक के पास की है। घायलों की पहचान बरौनी थाना के लदेौरा के रहने वाले सुकेश कुमार (26), हरदेव पासवान (41) और हसनपुर थाना क्षेत्र के बड़गांव निवासी प्रमोद कुमार (43) के रूप में की गई है। घटना के संबंध में बताया जा रहा है कि तीनों आपस में रिशतेदार हैं और बरौनी रिफाइनरी विस्तारीकरण परियोजना में कार्यरत एक प्राइवेट कंस्ट्रक्शन कंपनी में काम करते थे। रोज की तरह आज भी तीनों एक ही बाइक से काम करने जा रहे थे। इसी दौरान हरपुर चौक के पास तेज रफ्तार कार से टक्कर हो गई।

स्पीड नियंत्रण के उपाय नहीं: आसपास के लोग मौके पर पहुंचे और रिफाइनरी थाना की पुलिस को सूचना दी गई। इसके बाद तीनों घायल को गंभीर हालत में इलाज के लिए ग्लोकल हॉस्पिटल भेजा गया। जहां स्थिति गंभीर रहने के कारण एक का इलाज चल रहा है। मौके पर बड़ी संख्या में लोग जुट गए और हरपुर चौक को जाम कर दिया। जिससे दोनों और गाड़ियों की लंबी कतार लग गई। लोगों का कहना था कि यहां बराबर हादसा हो रहा है, लेकिन स्पीड नियंत्रण का कोई उपाय नहीं किया जा रहा है। ट्रैफिक अव्यवस्थित रहने के कारण बराबर हादसा हो रहे हैं।

स्पीड ब्रेकर बनवाने की मांग: सड़क जाम कर रहे मजदूरों का कहना था कि हम लोग 5 साल से यहां काम करने जा रहे हैं। हरपुर चौक काफी अस्त-व्यस्त जगह है। इसके बावजूद न तो ब्रेकर और न ही ट्रैफिक पुलिस की व्यवस्था की गई है। किस समय कब हादसा हो जाता है, पता ही नहीं चलता है। काम करने के लिए जाते हैं तो वहां काम का प्रेशर रहता है। चौक के दोनों ओर ब्रेकर बनाया जाए, ट्रैफिक पुलिस की व्यवस्था की जाए। वह व्यवस्था हटती तो आज हमारे तीन साथी गंभीर रूप से घायल होकर जिंदगी-मौत से नहीं जुड़ रहे होते।

आशवासन के बाद सड़क जाम हटा: हादसे में 2 भाई और उनके बहनोई घायल हुए हैं, तीनों साथ-साथ काम करने आ रहे थे। सड़क जाम करने में घायल के परिवार की महिलाएं भी थी। इन लोगों का कहना था 8:00 बजे रोज की तरह काम करने के लिए घर से निकले थे। थोड़ी देर के बाद हादसे की सूचना मिली। सभी घायलों का समुचित इलाज कराया जाए। सड़क जाम की सूचना मिलते बड़ी संख्या में पुलिस और प्रशासनिक अधिकारी मौके पर पहुंचे। संबंधित कंस्ट्रक्शन कंपनी के अधिकारी को भी बुलाया गया। तीनों घायल का समुचित इलाज का आशवासन दिए जाने पर डेढ़ घंटा बाद सड़क जाम समाप्त कराया गया है। ग्लोकल हॉस्पिटल के मेनेजर कन्हैया कुमार ने बताया कि हरपुर में हुए एक्सिडेंट के बाद तीन लोगों को यहां लाया गया था। इमरजेंसी इलाज करने के बाद सुकेश कुमार और हरदेव पासवान को बेहतर इलाज के लिए पटना रेफर कर दिया गया है। जबकि प्रमोद कुमार का इलाज ग्लोकल हॉस्पिटल में चल रहा है।

इंटर के स्टूडेंट को ट्रक ने रौंदा, मौत

भागलपुर। भागलपुर में सड़क हादसे में इंटर के 18 वर्षीय छात्र की मौत हो गई। छात्र यासीन गोराडीह थाना क्षेत्र के पीथना गांव का निवासी था। वह मंगलवार दोपहर टयूशन से लौट रहा था, तभी एक ट्रक ने उसे टक्कर मार दी। गंभीर रूप से घायल यासीन को मायागंज अस्पताल में भर्ती कराया गया था, जहां बुधवार सुबह इलाज के दौरान उसकी मौत हो गई। मृतक छात्र के पिता मोहम्मद रब्बानी ने बताया कि यासीन 2 फरवरी को इंटर की परीक्षा देने वाला था। मंगलवार दोपहर वह टयूशन पढ़ने गया था और लौटते समय पीथना गांव के पास एक ट्रक ने उसे पीछे से जोरदार टक्कर मार दी। स्थानीय पुलिस की मदद से उसे पहले पास के अस्पताल में भर्ती कराया गया।

इलाज के दौरान तोड़ा दम: डॉक्टरों ने उसकी गंभीर हालत को देखते हुए भागलपुर के जवाहरलाल नेहरू मेडिकल कॉलेज अस्पताल रेफर कर दिया। वहीं, बुधवार सुबह इलाज के दौरान यासीन ने दम तोड़ दिया। यासीन अपने 2 भाइयों और तीन बहनों में सबसे बड़ा था। वह डॉक्टर बनने का सपना देखता था। घटना के बाद बरारी थाना पुलिस ने शव को कब्जे में लेकर पोस्टमॉर्टम के लिए भेज दिया है।

खेत में ले जाकर नाबालिग से रेप

मुंगेर। मुंगेर के धरहरा थाना क्षेत्र में 16 वर्षीय नाबालिग लड़की के साथ रेप का मामला सामने आया है। धरहरा थाना पुलिस ने त्वरित कार्रवाई करते हुए शिकायत मिलने के महज छह घंटे के अंदर दोनों नामजद आरोपियों को गिरफ्तार कर लिया है। गिरफ्तार आरोपियों की पहचान धरहरा थाना क्षेत्र के माताडीह रघुनाथपुर निवासी 21 वर्षीय साजन कुमार और 23 वर्षीय रामा कुमार के रूप में हुई है। पीड़िता ने अपने आवेदन में बताया कि रविवार रात लगभग साढ़े आठ बजे वह अपने घर के बाहर स्थित कमरे में बकरी बांधने गई थी। इसी दौरान दोनों आरोपी जबनर उसका हाथ पकड़कर उसे घर से कुछ दूर ले गए। खेत में ले जाकर साजन कुमार ने उसके साथ रेप की घटना को अंजाम दिया। घटना की जानकारी परिजनों को मिलने पर जब उन्होंने विरोध किया, तो दोनों आरोपियों ने पीड़िता के चचेरे भाई के साथ मारपीट की की।

पुलिस ने आरोपियों को लिया हिरासत में: घटना के बाद से पीड़िता और उसका परिवार भय और तनाव के माहौल में है। पुलिस ने जांच के दौरान पीड़िता द्वारा घटना के समय पहने गए कपड़े भी बरामद किए हैं, जिन्हें वैज्ञानिक जांच के लिए सुरक्षित किया गया है। इस मामले में पुलिस ने कार्रवाई करते हुए आरोपियों को हिरासत में लिया। इस संबंध में धरहरा थानाध्यक्ष चंदन कुमार ने बताया कि पीड़िता के आवेदन को गंभीरता से लिया गया है। उन्होंने बताया कि नाबालिग पीड़िता का मेडिकल परीक्षण कराया जा रहा है तथा मामले से जुड़ी सभी आवश्यक कानूनी प्रक्रियाएं नियमावसुर पूरी की जा रही हैं।

दोषियों के खिलाफ होगी सख्त कार्रवाई: जांच वैज्ञानिक साक्ष्यों के आधार पर की जा रही है और दोषियों के खिलाफ सख्त कानूनी कार्रवाई सुनिश्चित की जाएगी। वहीं आरोपी रामा कुमार काफी समय से अंग्रेजी शराब के कारोबार से जुड़ा हुआ है। जिसके कारण उसका असामाजिक तत्वों से मेल जोल बताया जा रहा है। हालांकि पुलिस इस बिंदु पर भी तथ्यों के आधार पर जांच कर रही है। पुलिस की इस त्वरित कार्रवाई से पीड़ित परिवार को न्याय मिलने की उम्मीद जगी है। इस मामले को लेकर धरहरा थानाध्यक्ष चंदन कुमार ने बताया कि आवेदन के आधार पर 2 लोगों को गिरफ्तार किया गया है। एफएसल टीम का सहयोग लिया गया है। आगे की जांच के साथ कार्रवाई किया जा रहा है।

गुलाब और चॉकलेट देकर

बाइक चालकों को दी सीख

मुंगेर। सड़क सुरक्षा माह के तहत मंगलवार को मुंगेर जिले में परिवहन विभाग की ओर से खास जागरूकता अभियान चलाया गया। इस दौरान जिला परिवहन पदाधिकारी के नेतृत्व में शहर और आसपास के इलाकों में रोक-टोकों अभियान चलाया गया। अभियान का उद्देश्य लोगों को डराने के बजाय समझाकर सड़क सुरक्षा के नियमों के प्रति जागरूक करना रहा। परिवहन विभाग की टीम ने भगत सिंह चौक, कोड़ा मैदान, एक नंबर ट्रैफिक, बिंदवारा मोड़, सफियाबाद चौक और जमालपुर जुबलीवेल् चौक समेत कई प्रमुख जगहों पर वाहन जांच की। अभियान में जिला परिवहन पदाधिकारी सुरेन्द्र अलबेला, मोटरवाहन निरीक्षक जमीर आलम और अन्य पुलिस पदाधिकारी मौजूद थे। जांच के दौरान बिना हेलमेट बाइक चलाने वालों और ओवरलोडिंग करने वालों को रोका गया। कई चालकों को गुलाब का फूल और चॉकलेट देकर नियमों का पालन करने की नसीहत दी गई। अधिकारियों ने कहा कि आज समझना का दिन है, लेकिन अगर इसके बाद भी लोग नहीं सुजुहें तो सख्ती बरती जाएगी। जिला परिवहन पदाधिकारी ने बताया कि बुधवार से नियम तोड़ने वालों पर जुर्माना लगाया जाएगा। उन्होंने कहा कि विभाग जीरो टॉलरेंस की नीति पर काम कर रहा है। लक्ष्य है कि आने वाले दो साल में सड़क दुर्घटनाओं में 50 प्रतिशत तक कमी लाई जाए। उन्होंने भरोसा जताया कि इस लक्ष्य को विभाग हासिल करेगा। मोटरवाहन निरीक्षक ने बताया कि सड़क सुरक्षा माह के दौरान हर दिन अलग-अलग तरह के जागरूकता कार्यक्रम चलाए जाएंगे। स्कूल और कॉलेजों में पेंटिंग प्रतियोगिता होगी।

202 ग्राम स्मैक के साथ बाइक सवार दो युवक गिरफ्तार

निज संवाददाता। अररिया

अररिया आरएस थाना पुलिस ने गिदरिया रेलवे ओवरब्रिज के पास गुप्त सूचना पर वाहन चेकिंग के क्रम में लाल रंग अपाची मोटरसाइकिल पर सवार दो युवकों को 202 ग्राम स्मैक के साथ गिरफ्तार किया। आरएस थाना पुलिस को गुप्त सूचना मिली थी कि एक बाइक से दो युवक अररिया बस स्टैंड से रजोखर की ओर स्मैक लेकर जाने वाला है।सूचना पर दंडाधिकारी के रूप में मौजूद राजस्व अधिकारी शंभू कुमार के साथ आरएस थाना पुलिस के साथ गिदरिया रेलवे ओवरब्रिज के पास गुप्त सूचना पर वाहन चेकिंग करनी शुरू की। इसी क्रम में लाल रंग की अपाची मोटरसाइकिल संख्या बीआर 11 बीपी 6107 पर सवार होकर दो युवक आ रहे थे।पुलिस चेकिंग को देखकर दोनों युवकों ने बाइक से भागने का असफल प्रयास किया।चेकिंग कर रहे पुलिसकर्मियों ने दोनों युवकों के साथ बाइक को पकड़कर तलाशी ली तो दोनों युवक के जेब से करीबन 202 ग्राम स्मैक बरामद किया गया। मामले में पुलिस ने बाइक सवार रजोखर वाई संख्या 5 निवासी 26 वर्षीय सोहराब उर्फ छोदू पिता रुस्तम अंसारी और



चक्रदह वाई संख्या 8 निवासी 28 वर्षीय मो. मकतूर पिता उमर फारुक को गिरफ्तार किया। मजिस्ट्रेट की उपस्थिति में सोहराब उर्फ छोदू के जेब से काले रंग के पॉलीथिन से एक जीपर स्मैक और मकतूर के जेब से एक जीपर स्मैक बरामद किया गया।बरामद स्मैक का वजन कुल 202 ग्राम हुआ।पुलिस ने अपाची बाइक को भी जब्त कर लिया और मामले में आरएस थाना में कांड संख्या

05/26 धारा 8(सी),21(बी) एनडीपीएस एक्ट के तहत मामला दर्ज किया।एसआई मन्ना अंसारी को केस के अनुसंधानकर्ता बनाया गया है। जानकारी सदर एसडीपीओ सुशील कुमार सिंह ने देते हुए बताया कि आरएस थानाध्यक्ष अंकुर के नेतृत्व में छापामारी दल में एसआई अखिलेश कुमार,आरती कुमारी,सिपाही प्रीतम कुमार,लव कुमार,चौकीदार अशराफ और तनवीर आलम थे।

शिमला से भी जायदा ठंड शहर हैं भागलपुर

निज संवाददाता। भागलपुर



भागलपुर में एक बार फिर मौसम ने कवच ले ली है। मंगलवार को जहां दिन भर खुला आसमान और खिली धूप ने लोगों को राहत दी थी। वहीं, बुधवार की सुबह सिल्लू सिटी भागलपुर घने कोहरे और धुंध की चादर में लिपटी नजर आई। शीतलहर के बढ़ते प्रभाव से ठंड ने लोगों की हाड़ कंपा दी है। आम जनजीवन बुरी तरह प्रभावित हो रहा है।

सबौर में न्यूनतम तापमान 4.6 डिग्री सेल्सियस तक गिरा: सबौर में ठंड ने इस बार नया रिकॉर्ड बना दिया है। मौसम विभाग के आंकड़ों के अनुसार, सबौर में न्यूनतम तापमान गिरकर 4.6 डिग्री सेल्सियस तक पहुंच गया है, जो जम्मू जैसे पहाड़ी इलाके से भी कम बताया जा रहा है। पूरे बिहार में लगातार तीखी ठंड का दौर जारी है और भागलपुर सबूे के सबसे ठंडे इलाकों में शामिल हो गया है।

घना कोहरा और धुंध से विजिबिलिटी काफी कम: सुबह के समय घना कोहरा और धुंध छाए

रहने के कारण विजिबिलिटी काफी कम हो गई है। सड़कों पर चलने वाले वाहन चालकों को हेडलाइट जलाकर गाड़ी चलानी पड़ रही है। खासकर आवश्यक कार्यों से घर से बाहर निकलने वाले लोगों को भारी परेशानियों का सामना करना पड़ रहा है। दफ्तर जाने वाले कर्मचारी, मजदूर ठंड और कोहरे से जूझते नजर आ रहे हैं।

ट्रेनों की आवाजाही प्रभावित, सड़क पर गाड़ियों की रफ्तार धमी: मौसम के इस बदले मिजाज का असर रेल और सड़क यातायात पर भी पड़ा है। सुबह के आरंभिक सड़क यातायात पर भी पड़ा है। सुबह के समय ट्रेनों की आवाजाही प्रभावित रही है। वहीं, हाइवे पर वाहन रंगते दिख रहे हैं। ठंडी हवाओं के कारण लोगों ने गर्म कपड़ों का सहारा लेना पड़ रहा है।

ई-केवाईसी-फार्मर रजिस्ट्रेशन अभियान

निज संवाददाता। भागलपुर



भागलपुर में किसानों को केंद्र और राज्य सरकार की योजनाओं का फायदा सुचारू रूप से मिल सके, इसके लिए ई-केवाईसी और फार्मर रजिस्ट्रेशन (एफआर) अभियान चलाया जा रहा है।जिलाधिकारी डॉ. नवल किशोर चौधरी ने बुधवार को इसका निरीक्षण किया। इस दौरान डीएम ने सबौर प्रखंड अंतर्गत राजंदीपुर और फड़का पंचायत व सन्हौला प्रखंड के तरार पंचायत समेत कई काम स्थलों का दौरा कर वहां चल रहे पंजीकरण काम की प्रगति की समीक्षा की। निरीक्षण के दौरान जिलाधिकारी ने मौके पर मौजूद किसानों से सीधे संवाद किया और ई-केवाईसी व एफआर काम की स्थिति का फीडबैक लिया। किसानों ने पंजीकरण प्रक्रिया, आधार प्रमाणीकरण और तकनीकी दिक्कतों को लेकर अपनी समस्याएं डीएम के सामने रखीं। जिलाधिकारी ने संबंधित अधिकारियों और कर्मियों को निर्देश दिया कि किसी भी क्लिक को अनावश्यक परेशानी न हो और तय समय सीमा के अंदर सभी पात्र किसानों का ई-केवाईसी व फार्मर रजिस्ट्रेशन पूरा कराया जाए।

कृषि योजनाओं का फायदा मिलेगा: बता दें कि बिहार के सभी प्रखंडों और पंचायतों में किसान सलाहकार, राजस्व कर्मचारी व कृषि समन्वयकों की ओर से प्रत्येक किसान का ई-केवाईसी और एफआर किया जा रहा है। यह प्रक्रिया प्रथामंत्री किसान सम्मान निधि योजना सहित अन्य कृषि योजनाओं का फायदा

लेने के लिए अनिवार्य है। ई-केवाईसी के माध्यम से आधार प्रमाणीकरण की ओर से किसानों की पहचान का सत्यापन किया जाता है, जिससे फर्जी लाभार्थियों पर रोक लगाई जा सके। जिलाधिकारी ने बताया कि ई-केवाईसी अब तकनीकी रूप से और अधिक आसान हो गई है। किसान मोबाइल ऐप या कॉमन सर्विस सेंटर (सीएससी) के माध्यम से फेस ऑथेंटिकेशन या ओटीपी के जरिए घर बैठे भी ई-केवाईसी कर सकते हैं। फार्मर रजिस्ट्रेशन (एफआर) के तहत आधार और भूमि रिकॉर्ड को जोड़कर एक डिजिटल डेटाबेस तैयार किया जा रहा है, जिससे किसानों की पहचान, उनकी भूमि और योजनाओं से जुड़ी जानकारी एक ही प्लेटफॉर्म पर उपलब्ध हो सके।

बाल विवाह के खिलाफ चलेगा 100 दिनों का अभियान

निज संवाददाता। बेगूसराय



बिहार राज्य विधिक सेवा प्राधिकार (बालसा) के निर्देश पर जिला विधिक सेवा प्राधिकारी की ओर से बाल विवाह पर रोकथाम के लिए 100 दिनों तक व्यापक जन-जागरूकता कार्यक्रम चलाया जाएगा। इसके लिए डीएलएसए के अध्यक्ष जिला एवं सत्र न्यायाधीश ऋषि कांत के निर्देश पर आज से 6 दिवसीय प्रशिक्षण कार्यक्रम की शुरुआत की गई है। डीएलएसए भवन में आयोजित प्रशिक्षण कार्यक्रम का नेतृत्व जिला विधिक सेवा प्राधिकार के सचिव करुणा निधि प्रसाद आर्य कर रहे हैं। उन्होंने बताया कि इस अभियान के तहत जिले के सभी प्रखंडों में 100 दिनों तक व्यापक जन-जागरूकता कार्यक्रम चलाया जाएगा। जिसमें पारिविधिक स्वयंसेवक (पीएलवी) और अधिकार मित्र अहम भूमिका निभाएंगे।

सहयोगी संस्था के साथ मिलकर चलेगा: इस अभियान सहयोगी संस्था के साथ मिलकर

चलेगा। अभियान को प्रभावी बनाने के लिए आंगनबाड़ी सेविकाओं व आशा कार्यकर्ताओं का भी सहयोग लिया जा रहा है। प्रखंड स्तर पर प्रशिक्षण एवं जागरूकता कार्यक्रमों के लिए बताया कि इस अभियान के तहत जिले के सभी प्रखंडों में 100 दिनों तक व्यापक जन-जागरूकता कार्यक्रम चलाया जाएगा। जिसमें पारिविधिक स्वयंसेवक (पीएलवी) और अधिकार मित्र अहम भूमिका निभाएंगे।

प्रसाद आर्य ने कहा कि बाल विवाह एक गंभीर कानूनी अपराध है, जिसके लिए दोषियों को 6 महीने तक की जेल या 2 लाख रुपये तक का जुर्माना या दोनों की सजा हो सकती है। **आयोजन से जुड़े अन्य लोग भी दोषी:** उन्होंने स्पष्ट किया कि बाल विवाह में केवल माता-पिता ही नहीं, बल्कि टेंट संचालक, हलवाई, पंडित व आयोजन से जुड़े अन्य लोग भी दोषी माने जाएंगे। आम जनता को कहीं भी बाल विवाह की जानकारी मिले, तो तुरंत विधान की जानकारी मिले, तो तुरंत स्थानीय थाना या जिला प्रशासन को सूचित करें। आज भी भारत

में 30 से 40 प्रतिशत तक बाल विवाह के मामले सामने आते हैं। जबकि सरकार इसके उन्मूलन के लिए लगातार अभियान चला रही है। बच्चों को शिक्षा का अधिकार (RTE) प्राप्त है और समाज को यह समझना होगा कि बच्चों की शादी नहीं, बल्कि उनकी शिक्षा और सुरक्षित भविष्य सबसे बड़ी जिम्मेदारी है। बाल विवाह से सबसे अधिक नुकसान लड़कियों को होता है, जिससे उनकी शिक्षा, स्वास्थ्य और आत्मनिर्भरता प्रभावित होती है। कम उम्र में गर्भधारण से मातृ व शिशु मृत्यु दर बढ़ने का भी गंभीर खतरा रहता है। अधिकार मित्रों और स्वयंसेवकों से आह्वान किया गया कि वे गांव-गांव जाकर लोगों को जागरूक करें और बेगूसराय जिले को बाल विवाह मुक्त बनाने में सक्रिय भूमिका निभाएं। राष्ट्र को आगे बढ़ाने के लिए बाल विवाह मुक्त समाज बनाना जरूरी है। इस अवसर पर संबोधित पीएलवी, पैनेल अधिकृत, वरिष्ठ पैनेल अधिकृतता व डीएलएसए के सहायक सहित अन्य उपस्थित थे।

बोलेरो—ऑटो की आमने-सामने टक्कर

निज संवाददाता। बांका



बांका टाउन थाना क्षेत्र के बेलहर मुख्य मार्ग पर सलेया मोड़ के पास बुधवार को एक तेज रफ्तार बोलेरो और ऑटो की आमने-सामने की टक्कर हो गई। इस हादसे में ऑटो सवार दो लोग गंभीर रूप से घायल हो गए। वहीं बोलेरो सवार तीन लोगों को मामूली चोट लगी है। घायलों की पहचान भद्ररार निवासी सौरभ कुमार और महेशपुर निवासी निरंजन कुमार के रूप में हुई है। दोनों जीजा-साला हैं। दुर्घटना के बाद उन्हें बांका सदर अस्पताल ले जाया गया, जहां से उनकी गंभीर हालत को देखते हुए बेहतर इलाज के लिए भागलपुर स्थित मायागंज अस्पताल रेफर कर दिया गया। सौरभ कुमार की स्थिति नाजुक बनी हुई है।

टेंट का काम खत्म कर ऑटो से अपने घर लौट रहे थे: सौरभ और निरंजन बेलहर में एक कार्यक्रम से टेंट का काम खत्म कर ऑटो से अपने घर लौट रहे थे। ऑटो में टेंट का सामान भी लदा हुआ था। सलेया मोड़ के पास सामने से आ रही तेज रफ्तार बोलेरो ने ऑटो में सीधी टक्कर मार दी। टक्कर इतनी भीषण थी कि ऑटो पलट गया और उसमें

सवार दोनों युवक अंदर फंसकर गंभीर रूप से घायल हो गए।

बोलेरो में सवार तीन लोगों को मामूली चोटें आईं: ऑटो बुरी तरह क्षतिग्रस्त हो गया, जबकि बोलेरो को भी नुकसान पहुंचा। हालांकि, बोलेरो चालक ने किसी तरह वाहन को नियंत्रित कर लिया, जिससे उसमें सवार लोग बाल-बाल बच गए। बोलेरो में सवार तीन लोगों को मामूली चोटें आई हैं। दुर्घटना के बाद ऑटो में रखा टेंट का सामान सड़क पर बिखर गया था। दुर्घटना की तेज आवाज सुनकर आसपास के लोग मौके पर पहुंचे। स्थानीय लोगों की मदद से ऑटो में फंसे जीजा और साला को काफी मशकत के बाद बाहर निकाला गया। घटना की सूचना मिलने पर टाउन थाना पुलिस भी मौके पर पहुंची और मामले की जांच पड़ताल शुरू की।

फारबिसगंज ग्रामीण इलाकों में फार्मर आईडी कार्ड बनाने को लेकर शिविर आयोजित

निज संवाददाता। अररिया



बताया की किसानों के लिए अब खेती से जुड़ी योजनाओं का लाभ लेना और भी आसान होने वाला है।केंद्र सरकार ने एक नई पहल के तहत किसानों को एक यूनिक ‘फार्मर आईडी’ देने की योजना होगी, जो बिल्कुल एटीएम कार्ड की तरह काम करेगी।इस

आईडी से किसानों को सरकार की सभी योजनाओं का लाभ मिलने में आसानी होगी और बार-बार दस्तावेज जमा करने की जरूरत नहीं पड़ेगी। फार्मर आईडी एक 11 अंकों की यूनिक पहचान संख्या होगी, जो आधार नंबर से जुड़ी होगी। फार्मर आईडी से योजनाओं

पत्ता गोभी की आड़ में बियर छिपाकर ले जा रहे पिकअप वैन से 44 कार्टून बियर बरामद

निज संवाददाता। अररिया



अररिया की आरएस थाना पुलिस ने पत्ता गोभी की आड़ में पिकअप से बियर ले जा रहे एक तस्क़र को 44 कार्टून बियर के साथ गिरफ्तार किया।पत्ता गोभी हरी सब्जी के साथ बियर को तस्क़री कर बहादुरगंज से मुजफ्फरपुर की ओर ले जाया जा रहा था।गुप्त सूचना पर हरियाबारा टॉल प्लाजा के आगे नहर के पास पुलिस ने वाहन चेकिंग के दौरान बरामद किया।जानकारी सदर एसडीपीओ सुशील कुमार सिंह ने बुधवार को दी। सदर एसडीपीओ ने बताया कि आरएस थानाध्यक्ष को गुप्त सूचना मिली थी कि बहादुरगंज से मुजफ्फरपुर जा रही एक पिकअप गाड़ी में शराब लदा है।सूचना के आलोक में रात्रि डेढ़ बजे के करीब हरियाबारा टॉल प्लाजा के

आगे नहर के पास पुलिस ने वाहन चेकिंग अभियान शुरू की। इसी दौरान एक पिकअप गाड़ी संख्या बीआर 01 जीडी 6787 पुलिस चेकिंग को देखकर पीछे मोड़कर भागने का प्रयास किया।जिससे पुलिस ने खदेड़कर पकड़ा।पुलिस ने जब पिकअप गाड़ी की तलाशी ली तो सामने से उसमें बोरे में पत्ता गोभी लदा था।लेकिन जब पुलिस ने पत्ता गोभी को हटाकर चेकिंग शुरू की

तो उसमें लंदे 44 कार्टून केन बियर बरामद किया गया। एसडीपीओ ने बताया कि प्रत्येक कार्टून में 24 केन बियर है और इस तरह पुलिस ने कुल 1056 केन बियर बरामद किया।जिसके बाद पुलिस ने वाहन चालक मुजफ्फरपुर जिला के पीरू थाना के बड़ा दाउत वाई संख्या 8 आनंदपुर खरौनी के रहने वाले 24 वर्षीय मो.जाहिर आलम पिता यूसुफ मिर्जा को गिरफ्तार किया।

चोरी की कार झारखंड से बरामद, 2 चोर गिरफ्तार

निज संवाददाता। बांका



बांका के अमरपुर थाना क्षेत्र से 2 नवंबर को चोरी हुई एक बोलेरो गाड़ी को अमरपुर पुलिस ने झारखंड से बरामद कर लिया है। इस कार्रवाई में पुलिस ने दो कथित चोरों, झारखंड के सोनबाद निवासी जयनंदन सिंह और लोपांग निवासी निलेश साह को गिरफ्तार किया है। अमरपुर थानाध्यक्ष पंकज कुमार झा ने बताया कि 3 नवंबर को धौरेया थाना क्षेत्र के सिंहगंगापुर गांव निवासी जसीम अंसारी ने बोलेरो चोरी की जानकारी देकर प्रत्यक्षी डॉ. जाकिर हुसैन के चुनाव प्रचार के लिए अपनी बोलेरो लेकर आए थे। उन्होंने गाड़ी को कोल्ड स्टोर के पास एक पेट्रोल पंप पर खड़ा किया था।

बोलेरो अज्ञात चोरों द्वारा चुरा ली गई थी: अगले दिन 3 नवंबर

की सुबह जब वह जागे, तो उन्होंने पाया कि उनकी बोलेरो अज्ञात चोरों द्वारा चुरा ली गई थी। जसीम अंसारी के आवेदन पर अमरपुर थाने में कांड संख्या 795/25 के तहत प्राथमिकी दर्ज की गई। पुलिस ने वाहन की बरामदगी के लिए अभियान शुरू किया। थानाध्यक्ष ने बताया कि जांच के दौरान वाहन मालिक के मोबाइल पर फास्ट टैग से टोल टैक्स कटने का मैसेज आया। **जानकारी के आधार पर पुलिस ने वाहन की लोकेशन ट्रैस की:** इस जानकारी के आधार पर पुलिस ने वाहन की लोकेशन ट्रैस की। इसके बाद झारखंड राज्य की कुंजु थाना पुलिस के सहयोग से बोलेरो वाहन को बरामद कर लिया गया।



एक्टर विनीत कुमार सिंह ने शुरू की नई फिल्म की शूटिंग

विनीत कुमार सिंह ने नए साल की शुरुआत नई ऊर्जा और नए प्लान के साथ की है। 2025 उनके लिए शानदार रहा, जिसमें एक के बाद एक हिट फिल्में आईं। इनमें उनकी बड़ी सफलता छावा भी शामिल है। अब 2026 की शुरुआत उनके लिए और भी धमाकेदार हो रही है। उन्होंने अपने नए प्रोजेक्ट को लेकर सोशल मीडिया हैंडल पर पूजा मुहूर्त का वीडियो और तस्वीरें शेयर की हैं।

विनीत का पोस्ट

विनीत ने शूटिंग के पहले दिन की कुछ तस्वीरें और वीडियो इंस्टाग्राम पर शेयर किए। इनमें टीम पूजा करती दिख रही है और विक्रम सेट पर काम करते नजर आ रहे हैं। एक वीडियो में विनीत अपनी को-स्टार सैयामी खेर के साथ आरती करते दिखे। टीम के बाकी लोग पीछे खड़े नजर आ रहे हैं। एक और विलप में विनीत भावुक होकर विक्रम को गले लगाते नजर आए। बाकी फोटो में टीम काम में व्यस्त है।

विनीत का नोट

विनीत ने इन शानदार पर पूजा मुहूर्त की तस्वीरों और वीडियो शेयर किया और कैप्शन में लिखा, इस खुबसूरत कहानी को सबके सामने लाने के लिए उत्सुक हूँ। तब तक इस प्रक्रिया को एंजॉय करें और कुछ जादू बनाएं।

फिल्म के बारे में

विक्रम फंडनिस कई मराठी फिल्मों बना चुके हैं, लेकिन यह उनकी बॉलीवुड में डायरेक्टर के तौर पर पहली फिल्म है। विनीत ने डिजाइनर से डायरेक्टर बने विक्रम फंडनिस के साथ एक नई फिल्म शुरू की है। उन्होंने इस कहानी को बहुत खूबसूरत और अपने दिल के करीब बताया है। इस फिल्म में विनीत के साथ सैयामी खेर नजर आएंगी। इस अनटाइटल्ड फिल्म में विनीत और सैयामी के अलावा ताहिर राज भसीन और सुचित्रा पिह्लई भी हैं।



को-एक्टर्स से दोस्ती हो या न हो, अभिनय पर नहीं पड़ना चाहिए असर


इंडस्ट्री में कलाकारों को न सिर्फ अपने किरदार में ढलना पड़ता है, बल्कि निजी रिश्तों और भावनाओं से ऊपर उठकर काम करना भी सीखना होता है। एक अच्छा अभिनेता वही माना जाता है जो अपने सह-कलाकारों के साथ निजी समीकरण चाहे जैसे भी हों, कैमरे के सामने पूरी इमानदारी और मेहनत के साथ किरदार निभा सके। इसी सोच को लेकर अभिनेत्री डायना पेंटी ने बात की। अपनी नई स्ट्रीमिंग सीरीज डू यू वाना पार्टनर के प्रमोशन के दौरान उन्होंने अभिनय, प्रोफेशनलिज्म और को-एक्टर्स के साथ काम करने के अनुभव पर विस्तार से बात की। आईएनएस से बात करते हुए डायना पेंटी ने कहा, एक अच्छे अभिनेता के लिए यह बहुत जरूरी है कि वह निजी रिश्तों को अपने काम पर हावी न होने दे। चाहे आप किसी सह-कलाकार के साथ अच्छे दोस्त हों या नहीं, स्क्रीन पर जो दिखता है, वह पूरी तरह से किरदार की मांग पर आधारित होना चाहिए, न कि व्यक्तिगत संबंधों पर।

डायना ने कहा, डू यू वाना पार्टनर में मेरी सह-कलाकार तमन्ना भाटिया हैं, और उनके साथ काम करने का अनुभव काफी अच्छा रहा। हम दोनों के बीच सेट पर अच्छी बॉन्डिंग बनी, लेकिन मेरा मानना है कि एक अभिनेता की असली परीक्षा यही होती है कि वह निजी रिश्तों से अलग रहकर अपने किरदार को कितनी सच्चाई से निभा पाता है। अभिनय की गुणवत्ता इस बात से तय होती है कि कलाकार अपने निजी अनुभवों और भावनाओं को कितनी समझदारी से अलग रख पाता है। डायना ने कहा, इस शो के मामले में मैं खुद को भाग्यशाली मानती हूँ, क्योंकि तमन्ना के साथ मेरी दोस्ती स्वाभाविक रूप से बन गई थी। सेट पर माहौल काफी सहज और सकारात्मक था, जिससे काम करना और भी आसान हो गया। जब आपका रिश्ता ऑफ-स्क्रीन मजबूत होता है, तो वही मजबूती ऑन-



स्क्रीन भी नजर आने लगती है। इससे सीन में एक अलग तरह की सच्चाई और ऊर्जा आ जाती है, जो दर्शकों को भी महसूस होती है। तमन्ना भाटिया के साथ अपनी कैमिस्ट्री पर बात करते हुए डायना ने कहा, हम दोनों को कभी भी एक-दूसरे के साथ तालमेल बैठाने में कोई परेशानी नहीं हुई। हमने कई सीन्स में साथ में काम किए और कई बार नए एक्सप्रेशन भी जोड़ पाए। जब कलाकार एक-दूसरे के साथ सहज होते हैं, तो इम्प्रोवाइज करने की आजादी भी मिलती है, जो कहानी को और बेहतर बना देती है। उन्होंने कहा, मैं और तमन्ना एक-दूसरे के साथ इतने कंफर्टेबल थे कि बिना झिझक अपनी राय रख सकते थे। हमारे बीच कोई औपचारिक भरा रिश्ता नहीं था, जहां हर बात सोच-समझकर कहनी पड़े। हम खुलकर एक-दूसरे से बात कर सकते थे, चाहे वह सीन से जुड़ी सलाह हो या किसी डायलॉग पर चर्चा। ऐसा माहौल हर प्रोजेक्ट में नहीं मिलता और जब मिलता है, तो कलाकारों के काम में उसका साफ असर दिखता है। डायना ने कहा, कलाकारों की अच्छी बॉन्डिंग काम को आसान बना देती है, लेकिन एक अभिनेता को हर हाल में प्रोफेशनल रहना चाहिए। निजी रिश्ते कभी भी किरदार से बड़े नहीं होने चाहिए। अभिनय एक ऐसी कला है जिसमें अनुशासन और आत्म-नियंत्रण बहुत जरूरी है।

...अब बॉलीवुड में डेब्यू करने जा रही कल्याणी प्रियदर्शन रणवीर सिंह के साथ आएंगी नजर



अभिनेत्री कल्याणी प्रियदर्शन ने साल 2025 में सुपरहिट मलयालम फिल्म 'लोका चैक्टर 1- चंद्रा' में अपने अभिनय से काफी सुर्खियां बटोरीं। फिल्म को क्रिटिक्स और दर्शकों दोनों ने ही पसंद किया था। 'लोका' की सफलता के बाद अब ऐसा लगता है कि कल्याणी बॉलीवुड में भी अपना डेब्यू करने जा रही हैं। इसके लिए वो काफी उत्साहित हैं। ऐसी चर्चाएं उठ रही हैं कि कल्याणी प्रियदर्शन जल्द ही बॉलीवुड में अपना डेब्यू कर सकती हैं। चर्चाएं ये भी हैं कि कल्याणी रणवीर सिंह की आगामी फिल्म 'प्रलय' से बॉलीवुड में कदम रखने वाली हैं। हालांकि, अभी तक इसकी कोई आधिकारिक घोषणा नहीं हुई है। लेकिन ये चर्चाएं तेज हुईं कल्याणी की एक इंस्टाग्राम स्टोरी के चलते। दरअसल, हाल ही में कल्याणी ने अपने इंस्टाग्राम स्टोरी

पर एक तस्वीर साझा की और प्रलय के निर्देशक जय मेहता को टैग किया। ये तस्वीर जोस सारामागो द्वारा लिखित उपन्यास ब्लाईंडनेस की थी। इसे कल्याणी आजकल पढ़ रही हैं। कल्याणी ने इस गिफ्ट के लिए जय को धन्यवाद दिया। अपनी स्टोरी में जय को टैग करने के बाद से ही कल्याणी के बॉलीवुड डेब्यू की चर्चाएं तेज हो गई हैं। इन अटकलों के बीच मशहूर कास्टिंग डायरेक्टर मुकेश छाबड़ा ने एक पोस्ट में खुलासा किया कि वह प्रलय पर काम कर रहे हैं। उनके टवीट से कल्याणी के बॉलीवुड डेब्यू की अफवाहों की ओर इशारा मिला। उन्होंने टवीट किया, 'प्रलय शुरू करने का बेसब्री से इंतजार है। बहुत उत्साहित हूँ।'



नेहा धूपिया ने अक्षय खन्ना के बारे में बात की

एक्ट्रेस नेहा धूपिया को सिंगल पापा और परफेक्ट फैमिली जैसे शोज में शानदार अभिनय करने के लिए हर तरफ से तारीफ मिल रही है। उन्होंने एक इंटरव्यू में खुलासा किया कि इंडस्ट्री में ऐसा नहीं है कि अच्छा काम करने पर खूब मौके मिलते हैं। उन्होंने बताया कि तीन-चार साल तक उनके पास काम नहीं था और वह घर बैठी थीं, जिससे उनको



अक्षय खन्ना से होती हैं मोटिवेट

उन्होंने आगे कहा कि काम से हमेशा और काम मिलता है। अक्षय खन्ना के करियर से उन्हें अब मोटिवेशन मिलता है। उन्होंने कहा, काम से और काम मिलना जरूरी है। अगर मेरे हालिया दो शोज से कुछ नहीं मिलता तो कोई फायदा नहीं। क्या काम से अच्छा काम मिलता है? कभी-कभी तो समझ ही नहीं आता... फिर अक्षय खन्ना का करियर देखती हूँ तो सोचती हूँ कि हमें भी 6 साल घर बैठ जाना चाहिए। यही उम्मीद है कि काम से और काम मिलता रहेगा।

नेहा धूपिया कभी बेरोजगार नहीं रही

एक्ट्रेस ने बताया कि जब उनको तीन-चार साल तक एक्टिंग का कोई काम नहीं मिलता तो वह थक जाती हैं लेकिन भगवान की कृपा से कभी बेरोजगार नहीं रही। कभी ऐसा नहीं हुआ कि वह खाली हो क्योंकि वह बहुत कुछ करती हैं। उससे वह थक जाती हैं लेकिन अंत में संतोष होता है कि कुछ किया है।

फ्लॉप फिल्मों से ज्यादा इस बात से लगता है डर

आयुष्मान खुराना बॉलीवुड के उन कलाकारों में शामिल हैं, जो हर तरह के किरदार में खुद को सहजता से ढाल लेते हैं। हाल ही में आयुष्मान खुराना ने लंबी बातचीत की। इस बातचीत में सिनेमा और अपने करियर को लेकर कई बातें साझा की हैं।

आप अलग-अलग तरह की फिल्में करते हैं, आपको किस तरह का सिनेमा ज्यादा पसंद है?

मेरे लिए कमर्शियल और एक्सपेरिमेंटल सिनेमा के बीच की रेखा कभी दीवार नहीं रही। मैं यह मानता हूँ कि दोनों तरह की फिल्में साथ चल सकती हैं। बस कहानी ईमानदार होनी चाहिए और उसमें नयापन होना चाहिए। अपने करियर के

इस पड़ाव पर मुझे फ्लॉप फिल्मों से ज्यादा डर सुरक्षित और उबाऊ सिनेमा से लगता है। मैंने हमेशा कोशिश की है कि हर काम में कुछ नया और लगातार एक्सपेरिमेंट करता रहूँ। आगे मैं बड़े बजट की फिल्में जरूर करूंगा लेकिन मेरी मूल पहचान वही है, जिससे मैंने शुरुआत की थी। कुछ अलग, कुछ हटकर फिल्में करना ही मेरा मकसद है। मैं हमेशा अपनी ऑडियंस को चौकाना चाहता हूँ।

फिल्मों की सफलता का पैमाना आपके लिए क्या है?

'थामा' की हाई ओपनिंग और 'ड्रीम गर्ल 2' का 100 करोड़ वलब में शामिल होना, मैं इन दोनों बातों को सिर्फ बॉक्स ऑफिस नंबरों की तरह नहीं देखता। कोविड के बाद थिएटर का पूरा सिस्टम बदल चुका है।

ऐसे समय में इन फिल्मों का चलना मेरे लिए बहुत मायने रखता है। आज ऑडियंस को सबसे ज्यादा खींचने वाली चीज जिज्ञासा है। हमने यह भी देखा है कि बिना बड़े सुपरस्टार वाली फिल्में भी चली हैं। अच्छी कहानी अपने आप ही ऑडियंस खींचती है।

आप कई फैंचाइजी फिल्मों का हिस्सा रहे हैं?

इन फिल्मों के चयन की वजह क्या रही है? मैंने कोई रणनीति बनाकर फैंचाइजी फिल्मों पर काम नहीं किया। चाहे 'बधाई हो' हो या 'ड्रीम गर्ल' या फिर 'शुभ मंगल...', ये किसी मास्टर प्लान का हिस्सा नहीं थीं। मेरे लिए हमेशा स्क्रिप्ट ही सबसे अहम रही है। स्क्रिप्ट पसंद आने के बाद ही मैं इन फिल्मों से जुड़ा हूँ।

आप ऑडियंस को क्या नया दिखाना चाहते हैं?

कोविड के बाद लगातार 100 करोड़ वलब में पहुंचने वाली फिल्मों को मैं सिर्फ नंबर की तरह नहीं देखता। बॉक्स ऑफिस की सफलता जरूरी है,


वर्षों कि यह ऑडियंस के भरोसे को दिखती है। मेरी कोशिश यही रहती है कि हर बार ऑडियंस को कुछ ऐसा दूँ, जो उन्होंने पहले न देखा हो।

अपने करियर के मौजूदा दौर और आने

वाले काम को लेकर क्या आप संतुष्ट हैं? साल 2026 में मैं कई तरह के किरदारों में नजर आऊंगा। मेरी हर फिल्म की तैयारी अलग रही है। कहीं ज्यादा शारीरिक तैयारी करनी पड़ी, तो कहीं भावनात्मक गहराई में जाना पड़ा। लेकिन अच्छी टीम के साथ काम करने से सब कुछ आसान लगा। अपनी पिछली फिल्मों की सफलता के बाद मैं इस दौर को संतोषजनक मानता हूँ।

भारतीय सिनेमा को लेकर आपका क्या नजरिया है?

आज जब मैं पीछे मुड़कर देखता हूँ, तो लगता है कि हम एक बहुत दिलचस्प दौर में हैं। पिछले कुछ वर्षों में हमने कई बेहतरीन फिल्में देखी हैं। चाहे 'लापता लेडीज' हो, 'होमबाउंड' हो या दूसरी फिल्में। इन फिल्मों ने नए कलाकारों को आगे आने का मौका दिया है। आज इंडस्ट्री में कई नए चेहरे जुड़ रहे हैं। मुझे उत्सुकता है कि आने वाले समय में वे क्या-क्या काम करेंगे? यह देखकर भी अच्छा लगता है कि भारतीय सिनेमा अब सिर्फ देश तक सीमित नहीं रहा है। हमारा कंटेंट इंटरनेशनल प्लेटफॉर्म तक पहुंच रहा है। बड़े फिल्म फेस्टिवल्स में जगह बना रहा है। वहां उसे सराहा भी जा रहा है। यह भारतीय सिनेमा का सुनहरा दौर है।



संक्षिप्त समाचार

राजस्थानके डीडवाना में एक साथ 12 मोरों की मौत

डीडवाना, एजेंसी। राजस्थान के डीडवाना जिले से सामने आई एक दिल दहला देने वाली घटना ने न सिर्फ प्रशासन बल्कि आम लोगों और वन्यजीव प्रेमियों को भी गहरी चिंता में डाल दिया है। जिले के ग्राम दौलतपुरा के पास एक साथ 12 राष्ट्रीय पक्षी मोरों के मृत मिलने से पूरे इलाके में सनसनी फैल गई। जिस धरती को मोरों का सुरक्षित आश्रय माना जाता था, वहां इस तरह की घटना ने कई गंभीर सवाल खड़े कर दिए हैं। घटना की जानकारी मिलते ही वन विभाग में खलबली मच गई। सूचना पर वन विभाग की रेंजर ममता अपनी टीम के साथ तुरंत मौके पर पहुंची। मौके का मुआयना करने के बाद सभी मृत मोरों को कब्जे में लेकर पोस्टमार्टम के लिए भेजा गया। विभाग ने मेडिकल टीम को भी तत्काल सूचित किया और पूरे क्षेत्र को नियारानी में ले लिया गया है। ग्रामीणों के अनुसार, सुबह जब कुछ लोग खेतों की ओर जा रहे थे, तब उन्होंने एक स्थान पर कई मोरों को मृत अवस्था में देखा। देखते ही देखते यह खबर पूरे गांव में फैल गई। थोड़ी ही देर में वहां लोगों की भीड़ जुट गई। किसी के लिए यह दृश्य बेहद पड़ादायक था तो किसी के लिए भय पैदा करने वाला। गांव में दिनभर इसी घटना की चर्चा होती रही और माहौल पूरी तरह गमगीन नजर आया। फिलहाल मोरों की मौत का कारण स्पष्ट नहीं हो पाया है।

ठाकरे ब्रदर्स आए साथ, पवार परिवार का भी मिलन

मुंबई, एजेंसी। महाराष्ट्र की राजनीति में साल 2026 की शुरुआत एक बड़े चुनावी दौल के साथ होने जा रही है। राज्य के 29 नगर निकायों के लिए 15 जनवरी को मतदान होना है। कानूनी लड़ाई और लंबी देरी के बाद हो रहे ये चुनाव न केवल स्थानीय सत्ता का भविष्य तय करेंगे, बल्कि राज्य के बड़े सियासी गठबंधनों महायुति और महाविकास अघाड़ी (एमवीए) की मजबूती की भी अभिपरीक्षा लेंगे। इस चुनाव की सबसे बड़ी सुखी रिशतों का दोबारा जुड़ना है। पिछले दो दशकों से अलग राह पर चलने वाले ठाकरे ब्रदर्स (उद्धव और राज ठाकरे) अब एक साथ आए हैं। ‘मराठी अस्मिता’ के मुद्दे पर शिवसेना (युबीटी) और मनसे (एमएनएस) ने गठबंधन किया है। राज ठाकरे ने स्पष्ट किया कि यह गठबंधन मराठी মানুষ के हक की लड़ाई के लिए है। वहीं दूसरी ओर, पवार परिवार में भी सुलह की सुगन्हाट दिख रही है। अजीत पवार ने घोषणा की है कि पुणे और पिंपरी-चिंचवड नगर निगम चुनावों के लिए उनका गुट और शरद पवार का गुट (एनसीपी-एसपी) मिलकर चुनाव लड़ेंगे। अजीत पवार ने इसे ‘परिवार का मिलन’ बताया है, हालांकि यह तालमेल फिलहाल केवल इन दो शहरों तक ही सीमित है। इन चुनावों का महत्व सिर्फ राजनीति तक सीमित नहीं है, बल्कि यह भाटी-भरकम बजट और संसाधनों की भी लड़ाई है।

कोहरे में अब धीमी नहीं होगी ट्रेन की रफ्तार

गाजियाबाद, एजेंसी। कोहरे में रेल यात्रियों के लिए राहत भरी खबर है। ट्रेन संचालन को पहले से अधिक सुरक्षित और सुचारु बनाने के उद्देश्य से रेलवे ने गाजियाबाद-दिल्ली समेत अन्य महत्वपूर्ण रूट पर फॉग सेपटी डिवाइस (एफएसडी) सिग्नल सिस्टम लगाया है। इस अत्याधुनिक तकनीक के लगने से ट्रेन के कोहरे के कारण होने वाली दुर्घटनाओं की आशंका कम हो जाएगी और ट्रेन का संचालन भी सुगम हो सकेगा। शीतकाल में उत्तर भारत के कई हिस्सों में घना कोहरा छा जाता है, जिससे रेल पटरियों पर दृश्यता बेहद कम हो जाती है। ऐसी स्थिति में लोको पायलट को आगे लगे सिग्नल स्पष्ट रूप से दिखाई नहीं देते, जिसके कारण ट्रेन की गति नियंत्रित करनी पड़ती है। उससे ट्रेन का संचालन भी प्रभावित होता है और ट्रेन खराब मौसम के कारण देरी से स्टेशन तक पहुंचती है। इसी समस्या को ध्यान में रखते हुए रेलवे ने गाजियाबाद-दिल्ली आदि विभिन्न रूटों पर चलने वाली कई ट्रेन में एफएसडी लगाया है। इस सिग्नल सिस्टम के तहत लोको पायलट को अगला सिग्नल पहले ही दिखाई देने लगेगा। जैसे ही ट्रेन किसी सिग्नल के निर्धारित दायरे में प्रवेश करेगी, उससे संबंधित जानकारी लोको पायलट को डिस्ले पर उपलब्ध हो जाएगी। इससे लोको पायलट को यह पता चल सकेगा कि सिग्नल कौनसा है।

सिद्धारमैया ने बतौर मुख्यमंत्री रिकॉर्ड किया बराबर

पांच साल के कार्यकाल को पूरा करने पर भरोसा जताया है

मैसूरु, एजेंसी।

कर्नाटक के मुख्यमंत्री सिद्धारमैया ने बतौर मुख्यमंत्री एक रिकॉर्ड अपने नाम किया है। उन्होंने सबसे लंबे समय तक कर्नाटक के मुख्यमंत्री रहने के देवराज उर्स के रिकॉर्ड की मंगलवार को बराबरी कर ली। हालांकि उनके कार्यकाल पूरा करने को लेकर अभी भी अनश्चितता बनी हुई है। इन सबसे इतर सिद्धारमैया ने अपने पांच साल के कार्यकाल को पूरा करने पर भरोसा जताया है। साथ ही यह भी कहा कि जब आलाकमान उन्हें बहुप्रतीक्षित मंत्रिमंडल फेरबदल के संबंध में चर्चा के लिए बुलाएगा तो वे उनसे इस बारे में बात करेंगे। सिद्धारमैया ने यहां मीडिया से बातचीत में कहा कि मैंने कोई रिकॉर्ड तोड़ने के लिए राजनीति नहीं की है। यह महज एक संयोग है।

मुख्यमंत्री के रूप में अपने दूसरे कार्यकाल में, सिद्धारमैया ने मंगलवार, छह जनवरी को देवराज उर्स के सबसे लंबे समय (2,792 दिन) तक सेवा करने वाले कर्नाटक के मुख्यमंत्री के रिकॉर्ड की बराबरी कर ली। सात जनवरी को इस संख्या को पार कर ली। यह अनूठा रिकॉर्ड ऐसे समय में सामने आया है जब सत्तारूढ़ पार्टी के भीतर सत्ता संघर्ष तेज हो गया है और राज्य में मुख्यमंत्री बदले जाने की अटकलें लगाई जा

रही हैं, क्योंकि कांग्रेस सरकार ने 20 नवंबर को अपने पांच साल के कार्यकाल का आधा



समय पूरा कर लिया है। सिद्धारमैया और उपमुख्यमंत्री डीके शिवकुमार के बीच 2023 में हुए समझौते ने इस अटकलबाजी को और हवा दी।

राज्य में सामाजिक न्याय और भूमि सुधारों के प्रतीक माने जाने वाले उर्स दो बार मुख्यमंत्री रहे - पहली बार 20 मार्च, 1972 से 31 दिसंबर, 1977 तक 2,113 दिनों के लिए और दूसरी बार 28 फरवरी, 1978 से 7 जनवरी, 1980 तक 679 दिनों के लिए। सिद्धारमैया, जो उर्स के बाद पांच साल पूरे करने वाले एकमात्र मुख्यमंत्री भी है। अपने पहले कार्यकाल में 13 मई, 2013 से 15

मई, 2018 तक 1,829 दिनों तक पद पर रहे। अपने दूसरे कार्यकाल में, 20 मई 2023 से अब तक, उन्होंने 963 दिन पूरे कर लिए हैं। मुख्यमंत्री ने कहा कि उन्होंने कभी किसी रिकॉर्ड के बारे में नहीं सोचा था और उन्होंने केवल यही सोचा था कि वे एक बार विधायक बन जाएं।

सिद्धारमैया ने कहा कि मैं विधायक बना, मुझे अवसर मिले, मैं मंत्री बना, उपमुख्यमंत्री बना, विपक्ष का नेता बना और मुख्यमंत्री भी बना। मुझे अवसर मिले और मैंने अपने कर्तव्यों का निर्वाह किया। उन्होंने कहा कि देवराज उर्स और मैं दोनों मैसूरु से हैं, लेकिन हमारे कार्यकाल अलग-अलग रहे हैं। वे (उर्स) 1972 से 1980 तक मुख्यमंत्री रहे। मैं 2013 से 2018 और 2023 से अब तक दो बार मुख्यमंत्री रह चुका हूं। आगे, आलाकमान जो भी निर्णय लेगा, वही होगा। मुख्यमंत्री ने कहा कि अपनी लंबी राजनीतिक यात्रा से वह संतुष्ट हैं और जनता की सेवा करना उन्हें खुशी देता है। उन्होंने कहा कि राजनीति का अर्थ है गरीबों, दलितों, पिछड़ों के लिए न्याय करना और उनके हितों की रक्षा करना। सिद्धारमैया के प्रशंसकों ने अपने नेता की इस उपलब्धि का जश्न कई स्थानों पर दावतों का आयोजन करके मनाया।

दोबारा रेड जोनमें पहुंचा एक्‍यूआई, घना कोहरा और ठंड बढ़ने के आसार

नोएडा, एजेंसी।

राष्ट्रीय राजधानी क्षेत्र (एनसीआर) में वायु गुणवत्ता एक बार फिर गंभीर श्रेणी में पहुंच गई है। एक दिन के लिए ऑरेंज जोन में आने के बाद दिल्ली, नोएडा और गाजियाबाद के अधिकांश इलाकों में एयर क्वालिटी इंडेक्स दोबारा रेड जोन में दर्ज किया गया है। केंद्रीय और राज्य प्रदूषण नियंत्रण बोर्ड के विभिन्न मॉनिटरिंग स्टेशनों से मिले आंकड़े बताते हैं कि करीब 90 प्रतिशत इलाके खराब से बेहद खराब श्रेणी में हैं। दिल्ली की बात करें तो कई इलाकों में एक्‍यूआई 300 के पार पहुंच गया है। ओखला फेज-2 में एक्‍यूआई 342, पटपडुंज में 332, पंजाबी बाग में 324, पुरमा में 345, आरके पुरम में 337, रोहिणी में 319, सिरिफोर्ट में 342, सोनिया विहार में 320 और श्री अरविंदो मार्ग पर 308 एक्‍यूआई दर्ज किया गया। हालांकि, शाहिदपुर में एक्‍यूआई 165 रहा, जो येलो जोन में है, लेकिन यह राहत सीमित इलाकों तक ही सिमटी नजर आई। नोएडा में भी

स्थिति चिंताजनक बनी हुई है। सेक्टर-125 में एक्‍यूआई 309, सेक्टर-62 पर 269, सेक्टर-1 में 312 और सेक्टर-116 में 324 एक्‍यूआई रिकॉर्ड किया गया। गाजियाबाद के इलाकों में प्रदूषण का स्तर और ज्यादा गंभीर दिखा। लोनी में एक्‍यूआई 385, वसुंधरा में 344, संजय नगर में 286 और इंदिरापुरम में 244 एक्‍यूआई दर्ज किया गया, जो यह दर्शाता है कि औद्योगिक और रहियशी दोनों क्षेत्रों में हवा सांस लेने लायक नहीं है।

मौसम विभाग के अनुसार, हाल के दिनों में चली तेज हवाओं के कारण स्मॉग और प्रदूषण के बढ़ते स्तर पर कुछ हद तक लगाम जरूर लगी है, लेकिन पूरी तरह राहत नहीं मिली है। 7 जनवरी को अधिकतम तापमान करीब 15 डिग्री सेल्सियस और न्यूनतम 6 डिग्री सेल्सियस दर्ज किया गया। सुबह और दोपहर के समय घना कोहरा छाया रहा, जबकि दिनभर ‘कोल्ड डे’ की स्थिति बनी रही।

फर्जी डिग्री घोटेला: मां-बेटे को ईडी ने भगोड़ा आर्थिक अपराधी घोषित कराया

शिमला, एजेंसी।

हिमाचल प्रदेश के सोलन जिला के मानव भारती विश्वविद्यालय से जुड़े

फर्जी डिग्री घोटेले में प्रवर्तन निदेशालय (ईडी) को बड़ी कानूनी सफलता मिली है। शिमला स्थित विशेष पीएमएलए अदालत ने इस मामले में आशोनी कंवर और उनके बेटे मनदीप राणा को भगोड़ा आर्थिक अपराधी घोषित कर दिया है। यह आदेश भगोड़ा आर्थिक अपराधी अधिनियम (एफईओए), 2018 के तहत ईडी शिमला उप-आंचलिक कार्यालय की ओर से दायर आवेदन पर हुआ है। ईडी के अनुसार यह कार्रवाई सोलन जिले के धर्मपुर थाना में दर्ज तीन एफआईआर के आधार पर शुरू की गई जांच के बाद की गई है। ये एफआईआर भारतीय दंड संहिता की विभिन्न धाराओं के तहत दर्ज की गई थीं। जांच में सामने आया कि इस घोटेला के मुख्य आरोपी राज कुमार राणा है। उसने अपनी पत्नी आशोनी कंवर और बेटे मनदीप राणा सहित अन्य सहयोगियों की मदद से एजेंटों और छात्रों से पैसे लेकर फर्जी



न्यायनिर्णायक प्राधिकारी ने भी कर दी है। इससे पहले भी ईडी ने इस घोटेले में बड़ी कार्रवाई करते हुए पीएमएलए, 2002 के तहत शिमला की विशेष अदालत में अभियोजन शिकायत दाखिल की थी। राणा समेत कुल 14 लोगों और दो संस्थाओं को आरोपी बनाया गया था। विशेष अदालत ने 4 जनवरी 2023 को इस शिकायत पर संज्ञान लेते हुए आशोनी कंवर और मनदीप राणा को समन जारी किए थे।

टीम राहुल ने कैसे बढ़ा दी स्टालिन की टेंशन



यह स्थिति सीएम स्टालिन के लिए टेंशन दे सकती है। दरअसल, कांग्रेस पार्टी ने अपने आंतरिक सर्वे के हिसाब से 40 सीटों का टारगेट सेट किया था लेकिन डीएमके ने उसे महज 32 सीटें ऑफर की हैं। अब ऐसी तनावनी के बाद कांग्रेस 38 सीटों तक पहुंच पाई है लेकिन स्टालिन की पार्टी टस से मस नहीं हो रही। लिहाजा, कांग्रेस ने दूसरे विकल्पों की तलाश तेज कर दी है। इसी कड़ी में कांग्रेस के कुछ नेता विजय की पार्टी तमिलना ग वेत्री कज़गम (टीवीके) से संभावित गठबंधन का मुद्दा पार्टी नेतृत्व, खासकर राहुल गांधी के सामने रखने की तैयारी में हैं।

कांग्रेस सांसद माणिकम टैगोर ने सोमवार को साफ कहा कि पार्टी सिर्फ सीटों

बयान पर भाजपा का गुस्सा फूट पड़ा है

कांग्रेस नेता पृथ्वीराज चव्हाण के बयान पर भड़की भाजपा

मुंबई, एजेंसी। महाराष्ट्र के पूर्व मुख्यमंत्री और कांग्रेस के वरिष्ठ नेता पृथ्वीराज चव्हाण ने मंगलवार को बड़ा विवाद खड़ा कर दिया है। कांग्रेस नेता पर अमेरिका द्वारा वेनेजुएला पर हमले पर सवाल उठाते हुए पीएम मोदी पर आपत्तिजनक टिप्पणी करने के आरोप लगे हैं। दरअसल पृथ्वीराज ने एक बयान में यह कहा है कि क्या अमेरिकी राष्ट्रपति डोनाल्ड ट्रंप प्रधानमंत्री नरेंद्र मोदी को भी किडनैप कर लेंगे। इस बयान पर भाजपा का गुस्सा फूट पड़ा है।

इससे पहले पृथ्वीराज चव्हाण ने एक बयान में कहा था, ‘पचास प्रतिशत टैरिफ के साथ व्यापार बिल्कुल संभव नहीं है। एक तरह से उन्होंने भारत-अमेरिका व्यापार को रोक दिया है, खासकर भारत से अमेरिका को होने वाले निर्यात को। अब सीधा प्रतिबंध नहीं लगाया जा सकता, इसलिए टैरिफ को व्यापार रोकने के लिए एक हथियार के तौर पर इस्तेमाल किया गया है। भारत को यह सहना पड़ेगा। ‘

उन्होंने आगे कहा था, ‘हमारे लोगों को पहले अमेरिका को निर्यात से जो मुनाफा होता था, वह अब नहीं मिलेगा। हमें वैश्वीय बाजार ढूँढने होंगे और इसकी कोशिशें चल हैं।’ इसके बाद अचानक उन्होंने सवाल उठाया और कहा, ‘अब सवाल ये है कि क्या वेनेजुएला में जो हुआ वह भारत में होगा क्या? कि हमारे प्रधानमंत्री को किडनैप करके ट्रंप साहब ले जाएंगे क्या... वहीं बचा है अब बस। ‘

इस पर प्रतिक्रिया देते हुए भारतीय जनता पार्टी ने पृथ्वीराज चव्हाण को देशद्रोही कहा है। भाजपा के प्रवक्ता प्रदीप भंडारी ने



सोशल मीडिया प्लेटफॉर्म एक्स पर चव्हाण के बयान पर गुस्सा जाहिर करते हुए कांग्रेस पर निचले स्तर पर गिरने का आरोप लगाया।

भाजपा प्रवक्ता ने लिखा, ‘कांग्रेस रोजाना नई गिरावट पर जा रही है। कांग्रेस नेता पृथ्वीराज चव्हाण बेशर्मी से भारत की वैश्वीय बाजार ढूँढने होंगे और इसकी कोशिशें चल हैं।’ इसके बाद अचानक उन्होंने सवाल उठाया और कहा, ‘अब सवाल ये है कि क्या वेनेजुएला में जो हुआ वह भारत में होगा क्या? कि हमारे प्रधानमंत्री को किडनैप करके ट्रंप साहब ले जाएंगे क्या... वहीं बचा है अब बस। ‘

नाबालिग बेटी के रेप केस में सरकारी कर्मचारी की सजा और उम्रकैद पर अदालत की रोक

धारा 313, 323, 504 और 506 के तहत दोषी ठहराया और उसे उम्रकैद की सजा



सुनाई। कोर्ट ने उसके दोस्त और तलाक के केस में उसके वकील को भी उम्रकैद की सजा सुनाई है। तीनों आरोपियों ने अपनी सजा और उम्रकैद को अपील दाखिल कर चुनौती दी है। देने के लिए हाई कोर्ट का रुख किया। मामले के अनुसार अपीलकर्ता की अलग रह रही पत्नी (शिकायतकर्ता) ने 12 जनवरी, 2020 को प्राथमिकी दर्ज कराई। उसने

आरोप लगाया कि उसका पति (अपीलकर्ता) उनकी बेटी का यौन उत्पीड़न तब से कर रहा है, जब वह तीसरी क्लास में थी (10 साल की)। उसने बताया कि जब उसे इस दुर्व्यवहार के बारे में पता चला तो उसने बेटी को जयपुर के एक स्कूल में भेज दिया। हालांकि, आरोप है कि अपीलकर्ता लड़की को स्कूल से होटलों में ले जाता था, जहां वह और उसके दोस्त (सह-आरोपी) उसका यौन उत्पीड़न करते थे। प्राथमिकी में यह भी आरोप लगाया कि लड़की गर्भवती हो गई और उसे जबरन गर्भपात करवाना पड़ा। अपीलकर्ता की माँ (पीड़िता की दादी) और दूसरी पत्नी भी इस दुर्व्यवहार में शामिल थीं। शिकायतकर्ता ने यह भी आरोप लगाया कि उसके विरोध करने पर उसे और उसकी बेटी दोनों को पीटा गया और धमकी दी गई। इसलिए वे इस घटना के बारे में किसी को नहीं बता सके। ट्रायल कोर्ट ने पिता (अपीलकर्ता), उसके दोस्त और उसके वकील को दोषी ठहराया।

वीबी-जी राम जी का विरोध करना विपक्ष की मजबूरी वरना खुल जाएगी पोल: योगी

लखनऊ , एजेंसी।

उत्तर प्रदेश के मुख्यमंत्री योगी आदित्यनाथ ने मंगलवार को विकसित भारत-जी राम जी कानून, 2025 को लेकर आयोजित पत्रकार वार्ता में कांग्रेस और इंडी गठबंधन पर करारा हमला बोला। उन्होंने कहा कि जिस ऐतिहासिक सुधार का स्वागत होना चाहिए था, उसी का विरोध कर विपक्ष अपने पुराने भ्रष्टाचार मॉडल का खुला समर्थन कर रहा है। यह विरोध विकास का नहीं, बल्कि पोल खुलने के डर का परिणाम है। मुख्यमंत्री योगी आदित्यनाथ ने कहा कि इस प्रश्न वार्ता की आवश्यकता इसलिए पड़ी, क्योंकि जिन लोगों ने वर्षों तक देश के संसाधनों पर डकैती डाली, गरीबों को भूखा रहने और नौजवानों को पलायन के लिए मजबूर किया, वे आज सुधारों और विकसित भारत की संकल्पना पर सवाल खड़े कर रहे हैं। उन्होंने स्पष्ट किया कि अगर ऐसे लोग कानून का समर्थन करेंगे तो उनकी असलियत सामने आ जाएगी, इसलिए वे विरोध कर रहे हैं। सीएम योगी ने कहा कि

कांग्रेस और इंडी गठबंधन इस अधिनियम पर लगातार प्रश्न खड़े कर रहे हैं, जबकि यह ग्रामीण भारत, किसानों और श्रमिकों के हित में उठाया गया बड़ा कदम है। एनडीए सरकार का आधार जताने के बजाय विपक्ष भ्रष्टाचार को प्रोत्साहित करने वाली अपनी पुरानी परंपराओं का ही समर्थन कर रहा है।

मुख्यमंत्री ने विकसित भारत की परिकल्पना को स्पष्ट करते हुए कहा कि विकसित भारत का लक्ष्य तभी पूरा होगा, जब राज्य विकसित होंगे और राज्य तभी विकसित होंगे, जब गांव विकसित होंगे। ग्रामीण अर्थव्यवस्था को सशक्त बनाना, श्रमिकों को सामाजिक सुरक्षा और सम्मान देना इस अधिनियम का मूल उद्देश्य है। इसी लक्ष्य के साथ यह कानून लाया गया है और वह इसका पूर्ण समर्थन करते हैं। उल्लेख करते हुए कहा कि उनके शासनकाल में अधूरी और अस्थायी परिसंपत्तियां, फर्जी हाजिरी, भुगतान में कटौती जैसी भ्रष्टाचार की शिकायतें हर जनपद और हर ग्राम पंचायत से सामने आती थीं।

डीएमके से तकरार और टीवीके से इक्तरार, 32 पर कांग्रेस नहीं तैयार

चेन्नई/नई दिल्ली, एजेंसी।

तमिलनाडु में इस साल होने वाले विधानसभा चुनावों से पहले वहां सियासी हलचल तेज हो गई है। मुख्यमंत्री एम के स्टालिन की अगुवाई वाली सत्ताधारी पार्टी द्रविड़ मुनेत्र कड़गम (डीएमके) ने सहयोगी पार्टी कांग्रेस को 234 सदस्यों वाली विधानसभा में मात्र 32 सीटों पर चुनाव लड़ने का ऑफर दिया है। इससे कांग्रेस नाराज हो गई है। कांग्रेस नेता अब अन्य विकल्पों की तलाश में जुट गए हैं। इंडिया टुडे की रिपोर्ट में कहा गया है कि तमिलनाडु कांग्रेस के कुछ नेता शीर्ष नेतृत्व खासकर राहुल गांधी से आगामी विधानसभा चुनावों के लिए अभिनेता से नेता बने विजय की पार्टी टीवीके से गठबंधन की संभानवाएं तलाशने का अनुरोध करने की तैयारी में हैं।

कांग्रेस के अंदरूनी हिटों के कारण बातचीत में देरी हो सकती है।

फैसला विजय करेंगे: इस बीच टीवीके नेता निर्मल कुमार ने कहा कि गठबंधन को लेकर अंतिम फैसला पार्टी प्रमुख विजय ही करेंगे। उन्होंने कहा, ‘हमारे नेता सभी से सलाह-मशविरा कर गठबंधन को लेकर घोषणा करेंगे। चुनाव में अभी करीब दो महीने का समय है।’ कुल मिलाकर, डीएमके के साथ सीट बंटवारे को लेकर असमंजस, सत्ता में हिस्सेदारी की मांग और टीवीके के साथ संभावित गठबंधन, इन सबने तमिलनाडु की राजनीति को चुनाव से पहले ही दिलचस्प बना दिया है। आने वाले दिनों में यह साफ होगा कि कांग्रेस किस रास्ते पर आगे बढ़ती है।

टी20 विश्व कप के लिए न्यूजीलैंड टीम घोषित, मिचेल सेंटनर होंगे कप्तान



नई दिल्ली, एजेंसी। टी20 विश्व कप 2026 के लिए न्यूजीलैंड क्रिकेट बोर्ड ने टीम का ऐलान कर दिया है। अनुभवी ऑलराउंडर मिचेल सेंटनर 15 सदस्यीय टीम का नेतृत्व करेंगे। कप्तान के साथ ही मिचेल सेंटनर विश्व कप में सबसे अनुभवी खिलाड़ी भी होंगे। वह अपना 9वां आईसीसी इवेंट खेलेंगे। उनके साथ अनुभवी स्पिनर ईश सोढ़ी भी टीम का हिस्सा हैं। न्यूजीलैंड के तेज गेंदबाज जैकब डफ्री का साल 2025 में शानदार प्रदर्शन रहा है। उन्हें भी टीम में जगह दी गई है। डफ्री ने पिछले साल तीनों

फॉर्मेट मिलाकर 81 विकेट लिए थे। टी20 में गेंदबाजों की रैंकिंग में वह दूसरे नंबर पर हैं। तेज गेंदबाजी में डफ्री के साथ लॉकी फर्ग्युसन, मैट हेनरी और एडम मिलने को जगह दी गई है। जिमी नीशम भी तेज गेंदबाजी ऑलराउंडर के रूप में टीम में शामिल हैं। ऑलराउंडर माइकल ब्रेसवेल, ग्लेन फिलिप्स और रचिन रवींद्र टीम में गेंदबाजी और बल्लेबाजी को मजबूत करेंगे। विकेटकीपिंग की जिम्मेदारी टिम सीफर्ट को दी गई है। काइल जैमीसन रिजर्व खिलाड़ी के तौर पर शामिल हैं।

जेमीसन को टूर्नामेंट में खेलने का मौका मिल सकता है। टूर्नामेंट के दौरान फर्ग्युसन और मैट हेनरी दोनों पेंटरनिटी लीव लेने वाले हैं। इस दौरान जैमिसन की टीम में एंटी हो सकती है। न्यूजीलैंड के हेड कोच रॉब वाल्टर टी20 विश्व कप को लेकर उत्साहित हैं। वाल्टर ने कहा, ‘विश्व कप खास होते हैं, और भारत आधुनिक क्रिकेट की धड़कन है, और इससे बेहतर जगहें बहुत कम हैं। उन्होंने कहा कि मेगा इवेंट के लिए चुनी गई टीम संतुलित है। हमारे पास बैटिंग में बहुत पावर और रिकल है, क्वालिटी बॉलर हैं

जो हालात के हिसाब से ढल सकते हैं, साथ ही पांच ऑल-राउंडर हैं जो सभी कुछ अलग लाते हैं। यह एक अनुभवी ग्रुप है, और खिलाड़ी सब-कॉन्टिनेंट में खेलने के लिए नए नहीं हैं, जो उनके लिए फायदेमंद होगा। न्यूजीलैंड को ग्रुप डी में अफगानिस्तान, कनाडा, साउथ अफ्रीका और यूएई के साथ रखा गया है। टीम का पहला मुकाबला 8 फरवरी को चेन्नई में अफगानिस्तान के खिलाफ होगा। विश्व कप भारत और श्रीलंका की संयुक्त मेजबानी में 7 फरवरी से 8 मार्च तक खेला जाना है।

टी20 विश्वकप 2026 के लिए न्यूजीलैंड टीम

मिचेल सेंटनर (कप्तान), फिन एलन, माइकल ब्रेसवेल, मार्क चैपमैन, डेवोन कॉनवे, जैकब डफ्री, लॉकी फर्ग्युसन, मैट हेनरी, डेरिल मिशेल, एडम मिल्ने, जेम्स नीशम, ग्लेन फिलिप्स, रचिन रवींद्र, टिम सीफर्ट, ईश सोढ़ी। ट्रेनिंग रिजर्व: काइल जैमीसन

मलेशिया ओपन

पीवी सिंधू की जुझारू जीत, प्री-क्वार्टरफाइनल में बनाई जगह



कुआलालंपुर, एजेंसी। लंबे समय तक चोट के कारण कोर्ट से दूर रहने के बाद वापसी कर रही भारतीय बैडमिंटन स्टार पीवी सिंधू ने बुधवार को मलेशिया ओपन सुपर 1000 टूर्नामेंट के महिला एकल के पहले दौर में संघर्षपूर्ण जीत दर्ज करते हुए प्री-क्वार्टरफाइनल में प्रवेश कर लिया। पूर्व विश्व चैंपियन 30 वर्षीय सिंधू ने चीनी ताइपे की सुंग शुओ युन को 51 मिनट तक चले मुकाबले में 21-14, 22-20 से शिकस्त दी।

चोट के बाद दमदार वापसी- सिंधू पिछले साल अक्टूबर में पैर की चोट से उबरने के लिए सभी BWF वर्ल्ड टूर प्रतियोगिताओं से हट गई थीं। इस मुकाबले में उन्होंने वापसी पर आत्मविश्वास भरा खेल दिखाया और कोर्ट पर अपनी लय को बखूबी संभाला।

हेड-टू-हेड रिकॉर्ड मजबूत

विश्व रैंकिंग में 18वें स्थान पर काबिज सिंधू ने सुंग को करियर में दूसरी बार हराया और उनके खिलाफ अपना रिकॉर्ड 2-0 कर लिया। सिंधू की आक्रामकता और अनुभव निर्णायक साबित हुए।

● दूसरे गेम में दिखा असली संघर्ष - पहले गेम में सिंधू ने शुरुआत से ही दबदबा बनाया। उन्होंने 6-2 की बढ़त हासिल की और आसानी से पहला गेम अपने नाम कर लिया। हालांकि दूसरे गेम में कहानी बदली। सिंधू एक समय 4-11 से पीछे चल रही थीं, लेकिन उन्होंने जोरदार वापसी करते हुए स्कोर 13-13 से बराबर कर दिया। इसके बाद 28 वर्षीय सुंग ने 17-14 की बढ़त बनाई, मगर सिंधू ने हार नहीं मानी। भारतीय खिलाड़ी ने फिर से वापसी करते हुए स्कोर 17-17 कर दिया और 20-20 के बाद लगातार दो अंक लेकर मुकाबला अपने नाम कर लिया।

यूनाइटेड कप कोको गॉफ की दमदार जीत

पर्थ, एजेंसी। अमेरिकी स्टार टेनिस खिलाड़ी कोको गॉफ ने पिछले मैच की हार को भुलाते हुए बुधवार को शानदार वापसी की और यूनाइटेड कप टेनिस टूर्नामेंट के क्वार्टरफाइनल में यूनान के खिलाफ अमेरिका को 1-0 की बढ़त दिला दी। मौजूदा चैंपियन अमेरिका की ओर से खेलते हुए गॉफ ने यूनान की शीर्ष खिलाड़ी मारिया सकाराी को 6-3, 6-2 से शिकस्त दी।

हार के बाद मजबूत वापसी

विश्व रैंकिंग में चौथे स्थान पर काबिज गॉफ को इससे पहले ग्रुप चरण के अपने आखिरी एकल मुकाबले में हार का सामना करना पड़ा था। उन्हें स्पेन की जेसिका बैजास मानेरो के खिलाफ 6-1, 6-7 (3), 6-0 से हार मिली थी। हालांकि, क्वार्टरफाइनल जैसे अहम मुकाबले में गॉफ ने आक्रामक और संतुलित खेल दिखाते हुए आलोचकों को करारा जवाब दिया।

सेमीफाइनल की ओर अमेरिका

अब यदि टेलर फ्रिट्ज पुरुष एकल में यूनान के स्टेफानोस सितसिपास को हराने में सफल रहते हैं, तो अमेरिका शनिवार को सिडनी में होने वाले सेमीफाइनल में अपनी जगह पक्की कर लेगा।

बांग्लादेश को भारत में ही खेलने होंगे वर्ल्ड कप मुकाबले

आईसीसी ने वेन्यू बदलने की मांग खारिज की, नहीं खेले तो पॉइंट्स कटेंगे

नई दिल्ली (एजेंसी)। इंटरनेशनल क्रिकेट काउंसिल (आईसीसी) ने बांग्लादेश क्रिकेट बोर्ड (बीसीबी) की टी-20 वर्ल्ड कप के वेन्यू बदलने की मांग को खारिज कर दी है। आईसीसी ने स्पष्ट किया है कि बांग्लादेश को अपने सभी लीग मैच भारत में ही खेलने होंगे, नहीं तो उसे अपने अंक गंवाने पड़ेंगे। बीसीबी ने मुस्ताफिजुर रहमान को आईपीएल से बाहर किए जाने के बाद सुरक्षा कारणों का हवाला देते हुए भारत में टी-20 वर्ल्ड कप के मैच खेलने से इनकार कर दिया था और आईसीसी से अपने मैच श्रीलंका में शिफ्ट करने की अपील की थी। मीडिया रिपोर्ट के अनुसार, मंगलवार को आईसीसी अध्यक्ष जय शाह और कुछ अन्य अधिकारी मुंबई में मौजूद थे। उन्होंने पहले भारतीय क्रिकेट कंट्रोल बोर्ड (बीसीसीआई) के अधिकारियों से चर्चा की और उसके बाद बांग्लादेश क्रिकेट बोर्ड से बातचीत की। आईसीसी ने साफतौर पर कहा कि वेन्यू में कोई बदलाव नहीं किया जाएगा और बांग्लादेश को भारत में ही वर्ल्ड कप के मैच खेलने होंगे, नहीं तो उसे अंक गंवाने होंगे। मुस्ताफिजुर रहमान ने चेन्नई सुपर किंग्स के लिए आखिरी बार आईपीएल खेला था। 2025 में मिनी ऑक्शन में कोलकाता नाइटराइडर्स ने खरीदा था। मुस्ताफिजुर रहमान ने चेन्नई सुपर किंग्स के लिए आखिरी बार आईपीएल खेला था। 2025 में मिनी ऑक्शन में कोलकाता नाइटराइडर्स ने खरीदा था।

सूर्यवंशी ने 63 बॉल पर सेंचुरी बनाई

आरोन के साथ 200+ रन की ओपनिंग पार्टनरशिप

साउथ अफ्रीका के खिलाफ तीसरा वनडे



बेनोनी (एजेंसी)। वैभव सूर्यवंशी ने साउथ अफ्रीका के खिलाफ तीसरे अंडर-19 वनडे में शतक जड़ दिया है। बेनोनी के विलोमूर पार्क स्टेडियम में खेले जा रहे मुकाबले में उन्होंने 63 बॉल पर सेंचुरी पूरी की। 14 साल के वैभव ने 74 बॉल पर 127 रन की पारी खेली। उन्होंने इस दौरान 10 छक्के और 9 चौके लगाए। वैभव ने आरोन जॉर्ज के साथ 227 रन की ओपनिंग पार्टनरशिप की। वैभव सूर्यवंशी इस सीरीज में कप्तानी भी कर रहे हैं। बतौर कप्तान भारत के लिए ये उनकी पहली सेंचुरी है।

टीम में 2 बदलाव- भारतीय टीम ने इस मैच में अपनी प्लेइंग 11 में दो बदलाव किए हैं। इस मैच में दीपेश देवेंद्रन और खिलन पटेल को आराम दिया गया है। उनकी जगह उद्धव मोहन और हेंनिल पटेल को प्लेइंग 11 में जगह मिली है।

दूसरे वनडे में 19 बॉल पर फिफ्टी लगाई थी

इससे पहले वैभव ने सोमवार को साउथ अफ्रीका की अंडर-19 टीम के खिलाफ 19 बॉल पर फिफ्टी बनाई थी। उन्होंने 24 बॉल में 68 रन की पारी खेली। इस पारी में उन्होंने 10 छक्के और एक चौका भी जमाया था। इस तरह उन्होंने 68 में से 64 रन बाउंड्री से बनाए थे।

भारत सीरीज में 2-0 से आगे

भारत तीन मैच की सीरीज में 2-0 से आगे है। टीम ने पहला मैच 25 रन और दूसरा मैच 8 विकेट से जीता था।

दोनों टीमों की प्लेइंग 11

भारत- आरोन जॉर्ज, वैभव सूर्यवंशी (कप्तान), वेदांत त्रिवेदी, अभिज्ञान कुंडू (विकेटकीपर), हरवंश पंगालिया, आरएस अंबरीश, कनिष्क चौहान, मोहम्मद एनान, खिलान पटेल, उधव मोहन, हेंनिल पटेल।

साउथ अफ्रीका- जोरिच वान शल्कविक, अदनान लागाडियन, मुहम्मद बुलबुलिया (कप्तान), जेसन राउल्स, डेनियल बोसमैन, पॉल जेम्स, लेथाबो फाहामोहलाका (विकेटकीपर), कॉर्न बोथा, माइकल कर्इस्क्रेम, जे जे बेसन, एनटॉंडो सोनी।

ऑस्ट्रेलिया के पास 183 की बढ़त

इंग्लैंड की अच्छी शुरुआत, स्टोक्स चिंता के सबब



518/7 था। इंग्लैंड की पहली पारी में 384 रन के जवाब में मेजबान टीम 134 रन से आगे थी। स्टीव स्मिथ (205 गेंदों में 129 रन, 15 चौके और एक छक्का) और ब्यू वेबस्टर

बेन स्टोक्स चोटिल

इंग्लैंड की चिंता कप्तान बेन स्टोक्स की चोट ने बढ़ा दी है। वह सिडनी में पांचवें और आखिरी टेस्ट के चौथे दिन 15 मिनट बाद ही दाहिनी जांघ को पकड़कर मैदान से बाहर चले गए। स्टोक्स बुधवार को अपने दूसरे ओवर में सुबह की 10वीं गेंद फेंकने के बाद रुके और तुरंत ड्रेसिंग रूम की ओर चले गए। वह अपने 28वें ओवर की चार गेंदें फेंक चुके थे। एक प्रवक्ता ने कहा, ‘बेन स्टोक्स अभी दाहिने पैर की मांशपेशी में दिक्कत हुई है।’

ब्रिटिश जूनियर ओपन

खिताब जीतने से चूकीं अनाहत सिंह

बर्मिंघम, एजेंसी। भारत की शीर्ष स्ववैश खिलाड़ी अनाहत सिंह मंगलवार को बर्मिंघम यूनिवर्सिटी में हुए मशहूर ब्रिटिश जूनियर ओपन स्क्वैश के महिला अंडर-19 फाइनल में खिताब जीतने से चूक गईं। अनाहत को फाइनल में फ्रांस की दूसरी सीड लॉरेन बाल्टायन के खिलाफ हार का सामना करना पड़ा। अनाहत सिंह को लॉरेन बाल्टायन ने 9-11, 11-7, 3-11, 9-11 से हराया। अनाहत मशहूर स्ववैश टूर्नामेंट में अपने पहले महिला अंडर-19 फाइनल में पहुंचीं थीं। उन्होंने सेमीफाइनल में मिस्त्र की मलिका एल कराक्सी को 28 मिनट में 11-8, 11-7, 11-9 से हराया था। अनाहत ने पिछले साल के बीजेओ यू-17 फाइनल और विश्व जूनियर चैंपियनशिप क्वार्टर फाइनल में मलिका को हराया था। उन्होंने बार-बार फ्रंट कॉर्नर पर निशाना साधा और उन मौकों को विनर्स में बदलकर टूर्नामेंट के 100वें एनिवर्सरी एडिशन के दौरान सीधे गेम में मैच जीत लिया। अपने सेमीफाइनल मुकाबले से पहले, अनाहत ने मिस्त्र की बार्ब समेह (5/8) को 11-4, 10-12, 11-9, 11-3 के स्कोर से हराकर फाइनल चार में जगह बनाई।



महिला आईपीएल सीजन-4

मुंबई-आरसीबी के बीच ओपनिंग मुकाबला कल

2 टीमों ने कप्तान बदले, 8 दिन में 22 मैच होंगे

मुंबई (एजेंसी)। विमेंस प्रीमियर लीग (डब्ल्यूपीएल) का चौथा सीजन 9 जनवरी से शुरू होने वाला है। पहला मैच डिफेंडिंग चैंपियन मुंबई इंडियंस और रॉयल चैलेंजर्स बेंगलुरु के बीच होगा। मुकाबला शाम 7-30 बजे नवी मुंबई के डीवाय पाटील स्टेडियम में खेला जाएगा। 5 टीमों के बीच 28 दिनों तक चलने वाले इस टूर्नामेंट में 22 मैच खेले जाएंगे। वडोदरा में 3 फरवरी को एलिमिनेटर और 5 फरवरी को फाइनल होगा। 2 वेन्यू पर मुकाबले होंगे। नए सीजन से पहले 5 में से 2 टीमों ने अपने कप्तान बदल लिए। इस फॉर्मेट में खेला जाएगा टूर्नामेंट- डब्ल्यूआईपीएल हर बार की तरह लीग फॉर्मेट में खेला जाएगा। पांचों टीमों एक-दूसरे के खिलाफ 2-2 मैच खेलेंगी। यानी एक टीम टूर्नामेंट में 8 मैच खेलेंगी। लीग स्टेज खत्म होने के बाद पॉइंट्स टेबल के टॉप पर रहने वाली टीम सीधे फाइनल में एंट्री करेगी। वहीं 2 और 3 नंबर की टीमों के बीच एलिमिनेटर होगा, जिसे जीतने वाली टीम भी फाइनल में जगह बनाएगी। 4 और 5 नंबर की टीम बाहर हो जाएगी।



कितने दिन डबल हेडर होंगे?

डब्ल्यूपीएल में 3 सीजन तक एक भी डबल हेडर यानी एक दिन में 2 मैच नहीं हुए। हालांकि, इस बार शेड्यूल में 2 डबल हेडर शामिल हैं। दोनों ही डीवाय पाटील स्टेडियम में शनिवार को होंगे। पहला डबल हेडर 10 जनवरी और दूसरा 17 जनवरी को खेला जाएगा। किस वेन्यू पर कितने मैच होंगे - इस बार 4 की बजाय 2 ही वेन्यू पर टूर्नामेंट खेला जाएगा। मुंबई के डीवाय पाटील स्टेडियम में शुरुआती 11 मैच और वडोदरा के कोटाक्बी स्टेडियम में आखिर के 11 मैच होंगे। वडोदरा में ही प्लेऑफ के दोनों मुकाबले होंगे। पांच टीमों ले रही हैं हिस्सा - चौथे सीजन में भी 5 टीमों ही हिस्सा ले रही हैं। मुंबई इंडियंस, रॉयल चैलेंजर्स बेंगलुरु, दिल्ली कैपिटल्स, यूपी वॉरियर्स और गुजरात जायंट्स। इनमें मुंबई, गुजरात और बेंगलुरु को छोड़कर बाकी टीमों ने अपनी कप्तान को बदल लिया। दिल्ली की कप्तानी जेमिमा रोड्रिक्स करेंगी। वहीं यूपी की कप्तान मेग लैनिंग रहेंगी, जिन्होंने इससे पहले दिल्ली की कप्तानी करते हुए टीम को तीनों सीजन फाइनल तक पहुंचाया।



